


చందమామ

మే 1989





ఆశ్చర్యకరం!
రస్న పిల్లల కోసం!
ఆశ్చర్యకరం!
రస్న తల్లల కోసం!

Copyright © 1981 Marvel Comics Group.

**ఉచితం!
ప్రతి ప్యాక్లోనూ
ఓ కానుక!**

(పదిన్నె ఏవర్ గేమ్స్ ప్రికర్స్,
తదిత్య ఇంకా కొత్తరకాల
రబ్బరు, బొమ్మ తల కిప్పులు
వగైరా వగైరా.)



**కొత్త రస్న
స్ఫుయిడర్మాన్
ప్యాక్!**



అరెంజ్ □ మెకానికల్ □ బ్లైమ్ □ పిహి గులాబ్ □ ఇలా ఇట్లా □ కూర్ ఫిష్ □ కేవర్ ఇబ్రిన్ □ మహిలా సెరా (జిల్ తేరా) □ టూటీ ఫ్రూటీ □ మెంగో బ్లెస్ □ గ్రేడ్ గ్రేస్

తాజాదనం చిందించే రస్న

11 పసందైన రుచులు సరసమైన ధరలో.

Mudra/AEAMR4570 Tel

Pick a PINKY...
and let
your writing
sparkle...



LION
PINKY

*the Prettiest Pencil
in town.*

Now from Lion Pencils, here's another Novelty...
the Pearl finished **LION PINKY** pencil, a pretty pencil to behold.
Superb in looks, super smooth in writing with its HB Lead
strongly bonded to give you unbreakable points.

Also available with rubber tip and hexagonal

Other popular brands of Lion Pencils are:

Lion **MOTO**, Lion **TURBO**, Lion **SWEETY**, Lion **CONCORD**,
Lion Hi-Tech **METALLIC**, Lion **MASH-HOOR**, Lion **EXECUTIVE**,
Lion **NOVELTY**, Lion **GEEMATIC** Drawing Pencils
and **RATTAN** Colour Pencils & Wax Crayons.

LION PENCILS PVT. LTD. 95 Parijat, Marine Drive, Bombay 400 002.



PARRYS



THE KING OF SWEETS

కొరితాలతో సృష్టం చేయించి చూద్దామా?

ఇదిగో ఇది ఒక కొత్త తరహా సృష్టం విధానం: మీరు చేయవలసినది చిన్న చిన్న పాత్రల బొమ్మలు గీయాలి (9 పెరించుకో పాత్రలతో). అయితే పాత్రల బొమ్మలకే కాదు మాత్రం పుంజుకాకమ్ (చిత్రం 1 చూడండి). ఆ పాత్రల బొమ్మలు చేసిన వెంటనే వాటికి రంగులు వేసి, ఆకారం వచ్చేలా కత్తిరించండి. కాళ్ళ పుంజుకలనివేసి చేతి వాల్చెట్లగా రంగులు కత్తిరించండి (చిత్రం 2 చూడండి). ఇప్పుడు మీ చేతి మొదటి చేతుని మరొకటి రెండవ చేతుని కన్నాలోని చూద్దండి. (చిత్రం 3 చూడండి). ఆ తర్వాత ఒక పాత్రని మీ ఎడమచేతి చేత్తో పట్టుకుని చేయించండి అలాగే మరొక పాత్రని ఊకిచేతి చేత్తో సృష్టం చేయించండి. మీరు మీ స్నేహితులచేత కూడా కొరితాలతో సృష్టం చేసి పాత్రలని చేయించడం. ఇప్పుడు పుల్కల తోచిన కూడా నిర్వహించవచ్చు.



Fig: 3



Fig: 1



Fig: 2

CUT AND KEEP

PAGE

ఫోటోస్
మిత్రాలు
మరియు
జన్మస్థులు
అందరికీ
ఇష్టం

పాముని అడించడంఎలా?

మీరు పాములవారు వాగవ్వరం ఉడుతూ పాము చేత వృత్తం చేయించడం చూసే వుంటారు. అయితే పాములు సంగీతం కాని మరేకదానిని వినిలేవని మీకు తెలుసా! పాములు చెవిలేవి! పాములవారు వాగవ్వరం ఉడేటప్పుడు తన పొద్దన్న పేలమీద అడించుతూ అటు యిటా కదుపుతూ వుంటారు. ఆ కదలికలకి పాము కూడా సరిగ్గా కదులుతూ పాములవారు ఎలా కదిలితే అలా కదులుతూ వుంటుంది. మనకి మడుగు వాగవ్వలానికి వృత్తం చేస్తున్నట్లు వుంటుంది!



జన్మదిన శుభవాంక్ష! : మన పుట్టినిరోజువారు వ్రసించడంలో మేమారు తండ్రియి లక్షణమంది కూడా పుట్టిని రోజు జన్మవుతుంటా వుంటారని మీకు తెలుసా! ఆ పాని మీ పుట్టిని రోజు వచ్చినప్పుడు... ఒక్కసారి అలోచించండి, తండ్రియి లక్షణమంది వారి పుట్టినిరోజు కూడా జన్మవుతుంటా వున్న సంగతి. ఎంత అక్కర్లగా వుంది!



ఘా మంత్రకాళి ఇది పెస్సెల్ మ్యూజిక్!

ఒక పెద్దగ్రామంలో కొంచెం సిగ్గుపోయింది. ఒక పెస్సెల్ సి గ్రామ వనకాల వుంచండి. ఇప్పుడు మీరు సిగ్గులేనిది చూస్తే మీకు ఎంతో ఆనందం కలుగుతుంది! నిమయం కనిపిస్తుంది — పాతాళుగా రెండు పెద్దపళ్ళు ప్రత్యక్షమవుతాయి! మీరు కుడి కన్ను మూసుకుంటే, ఎడమ ప్రత్యక్ష వున్న పెస్సెల్

మాయమవుతుంది. మీరు ఎడమ కన్ను మూసుకుంటే కుడి వైపునవున్న పెస్సెల్ మాయమయిపోతుంది. దీనికి కాంతి పీల్చే వక్రీభవనం చెందడం కారణం. (మీరు చౌతిక కాస్త్రంలో ప్రకాశ వక్రీభవనం గురించి చదివే వుంటారు. చూడంగా చెప్పాలంటే, సిగ్గులేనిది, గాజులేనిది కాంతి కిరణాలు వెళ్ళినప్పుడు వాటి మార్గం మారుతుంది). ఇప్పుడు మీరు మీ ప్రిహతులకి నేనొక ఇంద్రజాలికుడినని చెప్పవచ్చు!



THE KING OF SWEETS

ఇప్పుడు

సెరిలాక్®

కాయగూరల మంచితనంతో బాలు



మీ పాపాయికి సెరిలాక్ లాభాన్ని అందించడానికి మరొక మార్గం



ఇటీగ్, కేరల్లు, బొమెటోల నుంచీతనం
తేర్చబడిన కొత్త సెరిలాక్ వెజిటబుల్ మీ బాలు
కొత్త రుచులను అందరు చుకుంటున్నప్పుడు మీరు
అతని ఆహారంలో వైవిధ్యం తేర్చిందుకు.

సెరిలాక్ వెజిటబుల్ సెరిలాక్ లాభాన్ని
కూడా ఉన్నాయి-ప్రతిపాటి తీసిపించినప్పుడు
పరిపూర్ణమైన పోషక శక్తి, చక్కటి రుచి,
క్షణంలో తయారుకావడం.

4 నెలల నుంచీ మీ పాపాయికి పాలు
త్రాగించడంతో బాటు, పున ఆహారం కూడా
అవసరం ఉంటుంది. అతని సెరిలాక్ లాభాన్ని

అందించండి. 4 నెలల నుంచీ సెరిలాక్ వీట్
యివ్వటంతో మొదలుపెట్టండి. 6 నెలలు వచ్చేసరికి
తయారు మీ పాపాయికి కొత్త సెరిలాక్
వెజిటబుల్, లేదా సెరిలాక్ అనీస్ లేదా
సెరిలాక్ ఆరంజ్ ఇవ్వండి-మీకు ఏదీ సవ్యత
ఉంది.

వరిశుభ్రంగా తయారుచేయడానికి, మీ
పాపాయికి సమతూలంతో పోషకాహారం
సమకూర్చేందుకు, చేయవలసి, ఉల్లాస మీద ఉన్న
సూచనలను జాగ్రత్తగా అనుసరించండి.

RK SWAMY/ESU/5463 TEL

సెరిలాక్ రక్షణ: పోషకాహారంతో పరిపూర్ణం-ఎంతో రుచికరం





చేందమామ

సంస్థాపకుడు : 'చ క్ర పాణి'
సంచాలకుడు : నాగిరెడ్డి

ఈ నెల బేతాళకథ ["సిసాలో భూతం"] కు ఆధారం, జొన్నలగడ్డ రామలక్ష్మి రచన. సహజంగా మనిషి తన కెదురయ్యే సమస్యలను హేతుబద్ధంగా, అలోచించి పరిష్కరించుకునేందుకు ప్రయత్నిస్తాడు. అలా కాక కేవలం నమ్మకం, విశ్వాసాల మీద ఆధారపడేవాళ్ళను, స్వార్థపరులు ఎలా మోసగించగలరో "రాపాశుడు" అన్న కథలో తెలుసుకుంటాం.

అమరవాణి

దూరేపి వరహ్యాగతి, వట్టర్స్ వాత్సవ: సహిపేట,

స్వం వ్రణమక్షి వ వక్యంతి, కళివి కళంకం విరూపయతి.

[తమలోని లోపాలను కప్పివుచ్చి, ఎక్కడో వున్న పరుల లోపాలను చూపడంలో కొందరు నేర్పరులు. కళ్ళు, తమలోని నలుపు రంగును చూడజాలవు కాని, ఆకాశంలో వున్న చంద్రుడి మచ్చను చూడగలుగుతున్నవి కదా!]

సంపుటి 84

మే '89

సంచిక 5

విడి ప్రతి: 3-00

:: సంవత్సర చందా: 36-00



చదవండి

చదివించండి!

వనితల ప్రగతిని ప్రతిబింబిస్తూ
పద్మాలుగు సంవత్సరాలుగా
అబాలగోపాలాన్నీ అకట్టుకుంటున్న
ఏకైక మానవత్రిక

వనిత

ఇప్పుడు కొత్త గెటప్ తో,
ఎక్కువ పేజీలతో
మరింత అకర్షణీయంగా వెలువడుతోంది!

వనిత

ప్రగతిని కోరే ప్రమదల మానవత్రిక

ఏడి ప్రతి వెం. రూ. 4.00

సంకలనం: రూ. 48.00

వివరాలకు:

విజయవాడ పోస్ట్, చందమామ బిల్డింగ్స్, మద్రాసు-800 028

వచ్చే వార్షిక



వచ్చే వార్షిక



ట్రావెల్ ఇండియా గైడ్



క్లబ్ బుక్ కాలిగ్రఫీ



ఎస్ ఎల్ ఓ డిజైన్ ఎడ్స్

MAGGI క్లబ్ 1989కి వినోదం మరియు ఉత్తేజం

మేగీ క్లబ్ యీ ఏడాది మేగీ ప్రేమికులందరికీ కొత్త బహుమతులు తీసుకువస్తోంది.

మీ బహుమతులను ఉచితంగా పొందండి!

5 బాళే మేగీ సూపర్స్ సంచికైన గం
యీ మేగీ కక్కిరించి, మీరు ఎందుకున్న ప్రతి ఒక ఉచిత బహుమతి పొందేందుకు
వాటిని మాకు పంపించండి. అంతే. 6 నుంచి 8 వారాలలో మీకు మేగీ క్లబ్ నుంచి వినోదంకో సిండ్స్.
ఉత్తేజకరమైన మీ బహుమతి మీకు అందుతుంది.

వర్గీకరించండి

మీరు మేగీ క్లబ్ సభ్యులైన వక్తలలో. ప్రతిసారి మాకు
షత్రం వ్రాసినప్పుడు, మీకు కావలసిన బహుమతి
పేరుకోబాటు మీ పేరు, చిరునామా, సభ్యత్వపు
నెంబరు పంపించండి.

మీరు మేగీ క్లబ్ సభ్యులు కాని వక్తలలో మీరు మాకు
లేఖ వ్రాసినప్పుడు మీకు కావలసిన
బహుమతి పేరుకోబాటు మీ
పేరు, చిరునామా పంపించండి.

మా చిరునామా : డ మేగీ క్లబ్ పి.ఓ. బాక్స్ నం. 5788, న్యూ ఢిల్లీ 110055



HTA 8320 TEL

గ్రామాధికారి మూఢత్వం

వంశపారంపర్యతకారణంగా, వృషభేంద్రయ్య అనే అతను గ్రామాధికారి అయ్యాడు. అతను ఒక్క మూఢుడు. ఒకసారి రైతెకడు ఆయన దగ్గరకు వచ్చి, “అయ్యా, నా పంటపొలంలో అంబోతెకటి పడిమేస్తున్నది. ఎలాగయినా దాన్ని బయటికి తరిమే మార్గం చూడండి,” అని కోరాడు.

“మనిషిని పంట తరిమేయిస్తాను,” అన్నాడు గ్రామాధికారి.

“వాడు పంటంతా తొక్కిస్తాడేమో!” అన్నాడు రైతు.

“అయితే, వాణ్ణి చేను మధ్యకు మోసుకుపోవడానికి, ఇద్దరు మనుమల్ని ఏర్పాటు చేస్తాను,” అన్నాడు గ్రామాధికారి.

రైతు విసుక్కుంటూ అక్కడి నుంచి వెళ్ళిపోయాడు.

మరొకసారి, ఊళ్ళోవాళ్ళు ఆయన్ని అటవట్టించాలని, “అయ్యా, మన శివాలయాన్ని ఒక గజం వెనక్కు జరిపితే బావుంటుందన్నది, ఊరి ప్రజల ఏకాభిప్రాయం!” అని చెప్పారు.


“దానిదేముంది!” అని గ్రామాధికారి, ఒక వందమంది మనుమలను పిలిపించి, అలయాన్ని వెనక్కు తోయమని చెప్పి, గుర్తుగా వుండేందుకు తన తలపాగాను, అలయం వెనక ఒక గజం దూరంలో పెట్టాడు.

జనం అలయాన్ని వెనక్కు తోస్తున్నట్టు కొంతసేపు గొడవచేసి, గ్రామాధికారితో, “అయ్యా, యిప్పుడు చూడండి, అలయం వెనక్కు జరిగిందో లేదో!” అన్నాడు.

గ్రామాధికారి అలయం వెనక్కు వెళ్ళాడు. ఆయన తలపాగా అక్కడ లేదు. ఎవరో దొంగిలించారు. ఆయన పరుగు, పరుగున జనం దగ్గరకువచ్చి, “ఒరే, ఇక అగండి! అలయాన్ని గజం కాదు, రెండు గజాలు వెనక్కు తోశారు. నా తలపాగా దానికింద పడిపోయింది!” అన్నాడు.

—కొండూరు పరిమళ





కేశవరం అనే గ్రామంలో రాముడు, భీముడు అనే ఇద్దరన్నదమ్ములు, తమ ఇంటిని రెండు వాటాలుగా చేసుకుని వేర్వేరుగా వుంటున్నారు. ఇద్దరిలో రాముడు కాస్త అమాయకుడు. చిన్నవాడయిన భీముడు గడుసరి.

ఒక రోజున బైరాగి ఒకడు, వాళ్ళింటికి వచ్చి భోజనం పెట్టమన్నాడు. భీముడు, బైరాగిని కనిరికొట్టాడు. రాముడు అదరించి అన్నం పెట్టగా, అందుకు బైరాగి ఎంతో సంతోషించి, "నీకేమైనా కోర్కెలుంటు చెప్పు, తీరుస్తాను," అన్నాడు.

"నా తమ్ముడు భీముడు నాకంటే వైభవంగా వుంటున్నాడు. అదే వైభవం నాకూ కావాలి," అన్నాడు రాముడు.

బైరాగి వెంటనే, "నీ ఇంట్లో కూరగాయలేమైనా వుంటే తీసుకురా!" అన్నాడు.

రాముడు ఇల్లంతా వెదికితే, నాలుగు ఉల్లిపాయలు మాత్రం దొరికాయి. బైరాగి, రాముడితో, "ఈ నాలుగు ఉల్లిపాయల్ని నీళ్లలో వేసి ఉడకబెట్టు. ఉడికినవి తినేసి, ఉడకనివి వదిలిపెట్టి నా దగ్గరకు రా," అన్నాడు.

రాముడు, బైరాగి చెప్పినట్లు ఉల్లిపాయల్ని ఉడకబెట్టాడు. ఒక్కటంటే ఒక్కటి తప్ప మిగతావన్నీ ఉడికాయి. రాముడు ఉడికినవాటిని తినేసి బైరాగి వద్దకు వెళ్ళాడు.

బైరాగి జరిగింది విని, "నువ్వు చాలా అదృష్టవంతుడివి. ఈ రాత్రికి నేనిక్కడే పడుకుంటాను. తెల్లవారి లేచాక, ఆ ఉడకని ఉల్లిపాయ నీవు కోరినవన్నీ యివ్వడం మొదలుపెడుతుంది," అన్నాడు.

బైరాగి పడుకునేందుకు ఏర్పాట్లు చేశాడు రాముడు. తర్వాత ఇద్దరూ నిద్రలో



వుండగా, ఇంట్లోకి భీముడు ప్రవేశించాడు. రాముడు, ఔరాగిని భోజనానికి పిలిచి నప్పటి నుంచీ, అక్కడేం జరుగుతుందో అని భీముడు పొంచివుండి విన్నాడు. ఉడకని ఉల్లిపాయ రాముడికి ఉపయోగ పడకూడదనే కుత్సితబుద్ధితో వాడు, దాన్ని గుటుక్కున మింగి, తన ఇంట్లోకి వెళ్ళి పడుకున్నాడు.

మర్నాడు తెల్లవారగానే లేచిన రాముడు, ఉడకని ఉల్లిపాయ కనిపించక లబోదిబో మన్నాడు.

ఔరాగి వాడిని ఊరడించి, "కంగారు పడకు. అంతా నీ మేలుకే జరిగింది. ఉత్త ఉల్లిపాయ నీ కోర్కెలేం తీర్చ

గలదు? నా మంత్రశక్తికి లోబడి ఎవడో దాన్ని మింగాడు. ఆ ఉల్లిపాయ వెట్టిళ్లకు ఉడకదు. శరీరంలో అరగదు. నీకేం కావాలనిపించినా, "ఉడకని ఉల్లిపాయ! నాకు ఫలానిది కావాలి," అని గట్టిగా అను. ఆ ఉల్లిపాయను మింగినవాడు వెంటనే వచ్చి, నీ కోర్కె తీరుస్తాడు. నువ్వు మాత్రం అత్యాశకు పోకూడదు. నీ కోర్కెలు తీర్చేవాడి శక్తికి మించిన కోర్కెలు అడగకూడదు. మళ్ళీ ఆరు మాసాల తర్వాత వస్తాను. అప్పుడు నిన్ను, నేను సంతోషంగా చూడాలి!" అన్నాడు.

రాముడు, ఔరాగి కాళ్ళకు పంగి నమస్కరించాడు. ఔరాగి వెళ్ళిపోగానే వాడు గట్టిగా, "ఉడకని ఉల్లిపాయ! నాకు పట్టుపరుపులమంచం కావాలి," అన్నాడు.

కొద్దిసేపట్లో భీముడు వచ్చి, వాడింట్లో పట్టుపరుపులమంచం ఏర్పాటు చేసి వెళ్ళాడు.

ఆ ఉల్లిపాయను మింగింది. తన తమ్ముడు భీముడే నని తెలియగానే రాముడిక్కలిగిన సంతోషం అంతా యింతా కాదు. భీముడు లోగడ రాముణ్ణి మోసం చేసి తండ్రి నుంచి సంక్రమించిన ఆస్తిని చాలావరకు కాజేసి వున్నాడు. రాముడికి అప్పట్లో వుండే, యీ పట్టుపరుపుల

మంచం, వాడి దగ్గర నుంచి భీముడు చాలా చవగ్గా కొనేశాడు.

"ఉడకని ఉల్లిపాయా! ఇప్పుడు నాకు వంద వరహాలు కావాలి," అన్నాడు రాముడు.


కాసెపట్లో భీముడు వచ్చి, వాడికి వంద వరహాలూ యిచ్చి వెళ్ళాడు. ఒకప్పుడు రాముడు, భీముడి వద్ద వందవరహాలు దాచుకుంటే, తర్వాత తనకేం తెలియదని అబద్ధం అడాడు భీముడు.

రాముడి కిప్పుడు రోజులు చాలా సుఖంగా జరిగిపోతున్నవి. ఉడకని ఉల్లి పాయ ధర్మమా అని, భీముడు వాడికి రోజూ భోజనం ఏర్పాట్లు చేస్తున్నాడు. ఇల్లు శుభ్రం చేస్తున్నాడు. ఇంట్లోకి అవసరం

అయిన సరుకులు కొని పెడుతున్నాడు. ఇందుకోసం భీముడు వెనకటికన్నా చాలా కష్టపడి పని చేయవలసి వచ్చేది. అయితే వాడికి శ్రమకుతగ్గ ఫలితం దొరికేది. అన్న గారికి అన్నీ చేసి పెడుతున్న భీముడిని ఊళ్ళో అందరూ ఎంతగానో మెచ్చుకునే వారు. అభిమానంకొద్దీ వాడికి ఎక్కువ ప్రతిఫలం యిచ్చేవారు.

ఇలా అరునెలలు గడిచాక, బైరాగి మళ్ళీ ఆ ఊరు వచ్చి రాముణ్ణి కలుసు కున్నాడు. రాముడు, బైరాగికి తను చాలా సంతోషంగా వున్నట్టు చెప్పాడు. అప్పుడు బైరాగి, భీముణ్ణి పిలిచాడు.

వాడు వస్తూనే బైరాగి కాళ్ళ మీదపడి, "అయ్యా, నేనిప్పుడు యిద్దరు మనుషుల





కోసం అతిగా శ్రమపడవలసి వస్తున్నది. నా తప్పులన్నీ క్షమించి, ఈ కష్టం నుంచి బయటపడే ఉపాయం చెప్పండి.” అని వేడుకున్నాడు.

బైరాగి నవ్వి, “నాయనా, చెడ్డవాళ్లను శిక్షించడంలోనే, మంచివాళ్లకు మేలు జరగాలని, నేను ఉడకనిఉల్లిపాయను సృష్టించాను. నీవిప్పుడు నీ అన్న దగ్గరకు వెళ్ళి, అతడిచేత, ‘ఉడకనిఉల్లిపాయా! నువ్వు నాకు చేసిన మేలు చాలు. ఇక అరిగిపో,’ అనిపించు. అంతే, ఉల్లిపాయ జీర్ణమై పోతుంది. ఆ తర్వాత నుంచి మీరిద్దరూ ఎవరికివారుగా జీవించవచ్చు.” అన్నాడు.

“ఉల్లిపాయను జీర్ణం చేయడానికి నా అన్న ఒప్పుకోకపోతే, నేనేం చేయాలి?” అన్నాడు భీముడు దీనంగా.

“అత్యాశకు పోయేవాళ్లను నేను క్షమించను. నీ అన్న అందుకు అంగీకరించకపోతే, ఉల్లిపాయ నీ కడుపులో మాయమై, నీ అన్న శరీరంలోకి వెళుతుంది. అప్పుడు నీక్కావలసినవన్నీ నీ అన్న చేసి పెడతాడు. నీవు అత్యాశకు పొనంతకాలం మాత్రమే అలా జరుగుతుంది. ఆ తర్వాత ఉల్లిపాయ మళ్ళీ నీ శరీరంలోకి మారిపోతుంది. కాబట్టి నీ సమస్యను నువ్వే పరిష్కరించుకో, ఇక వెళ్ళు!” అని బైరాగి అక్కడి నుంచి వెళ్ళిపోయాడు.

భీముడు అన్న దగ్గరకు వెళ్ళి, బైరాగి చెప్పినట్లే కోరాడు. రాముడు వాడితో, “నాకింకా తృప్తికలగలేదు. అందువల్ల ఉల్లిపాయ జీర్ణం కావడానికి వీలేదు.” అన్నాడు.

“అన్నయ్యా! అత్యాశకుపోతే అనుభవిస్తావు. నా మాట విను. ఉడకని ఉల్లిపాయ నాలో జీర్ణమైపోవాలని కోరుకో!” అన్నాడు భీముడు.

రాముడు మంచివాడే అయినప్పటికీ, కోరగానే వచ్చే సుఖాలను వదులుకోలేక స్వార్థపరుడయ్యాడు. వాడు తమ్ముడి

మాటలు వినకుండా, "ఉడకని ఉల్లి పాయా! నాకొక వందవరహాలు తెచ్చి పెట్టు," అన్నాడు.

ఆమరుక్షణం భీముడి నోట్లో నుంచి ఉల్లి పాయ ఒకటి బయటకు వచ్చి, రాముడి నోట్లో ప్రవేశించింది. అప్రయత్నంగా రాముడు దాన్ని మింగేశాడు.

"చూశావా, నేను ముందుగా హెచ్చరిస్తే వినలేదు. ఇక నుంచి నువ్వు, నా కోర్కెలు తీర్చుతావు. అనుభవించు!" అన్నాడు భీముడు.

రాముడు భయంతో వణికిపోతూ, "ఇలా జరుగుతుందని నాకు తెలియదు. నేను అత్యాశకుపోయిన మాట నిజం. నాకు బుద్ధి వచ్చింది. నన్నిక వదిలి పెట్టు," అన్నాడు.


"నేనిప్పుడు మునుపటి భీముణ్ణి కాదు. మారిపోయాను. కష్టపడి పనిచేయడంలోని సుఖాన్ని, మంచిగా వుండడంలోని గొప్ప తనాన్ని తెలుసుకున్నాను. ఇక నుంచి మనిద్దరం విడిగా కాక కలిసి మెలిసి


వుందాం," అని భీముడు గట్టిగా, "ఉడకని ఉల్లిపాయా! అరిగిపో," అన్నాడు.

భీముడిలో వచ్చిన మార్పుకు, రాముడు ఆశ్చర్యపోతూ, "నువ్వు మళ్ళీ నా నుంచి అన్నీ రాబట్టుకుంటావనుకున్నాను. నీలో యింత మార్పు వచ్చినప్పుడు, మంచి వాడిననిపించుకునే నేను అత్యాశకు పోవడం క్షమించరానిది. నువ్వు నాకిచ్చిన వన్నీ తిరిగి, నీకిచ్చేస్తాను," అన్నాడు.

"మన మిద్దరం కలిసివున్నప్పుడు నీది, నాది అన్న భేదమెందుకు? ఇద్దరం కలిసి కట్టుగా వుండి కష్టపడి పనిచేస్తే, ఏ ఉల్లి పాయ అవసరం లేకుండానే మనం గొప్ప వాళ్ళం కావచ్చు," అన్నాడు భీముడు.

ఈ అన్నదమ్ముల కథ ఊళ్ళో వాళ్ళకు తెలిసింది. రాముడూ, భీముడూ అన్యోన్యంగా వుంటూ త్వరలోనే చాలా అభివృద్ధిలోకి వచ్చారు. మనుమలందరూ ఇలా వుంటే, ఏ బైరాగులూ మహిమలు చూపించనవసరం లేదనుకున్నారు కేశవరం గ్రామస్థులు.





వ్యాపార నైజం

ఒక ఊళ్ళో చలపతి అనే రైతుకు, ముగ్గురు కొడుకులుండేవారు. వాళ్ళకు తెలివితేటలు లెక్కువ. అయితే, వాళ్ళలో ఒక లోపం వుండేది. వాళ్ళు తండ్రికి వ్యవసాయపునుల్లో విమాత్రం సాయ పడక, వివో వ్యాపార విషయాల గురించి మాట్లాడుకునేవాళ్ళు. క్రమంగా ఈడు వచ్చేసరికి ఈ ధోరణి ముద్రబారింది. చలపతి ఎలాగైనా తన కొడుకుల్లో మార్పు తేవాలని నిశ్చయించుకున్నాడు.

చలపతికి ముగ్గురు ప్రాణస్నేహితులున్నారు. వారిలో ఒకడు కవి. రెండవవాడు రాజకీయవేత్త. మూడవవాడు మత బోధకుడు. వీళ్ళ సహాయంతో, కొడుకులలో మార్పు తేవాలని ఆయన అనుకున్నాడు.

ఆయన ముందుగా కవి అయిన తన మిత్రుణ్ణి కలుసుకుని, తన పెద్దకొడుకును గురించి చెప్పి, "నువ్వే ఎలాగైనా మా

వాడిని బాగుచెయ్యాలి!" అని పెద్ద కొడుకును, ఆయనకు అప్పగించాడు.

అదేవిధంగా చలపతి సంగతి వివరించి, రెండోవాణ్ణి రాజకీయవేత్తకూ, మూడోవాణ్ణి మతబోధకుడికి అప్పగించాడు.

చలపతి పెద్దకొడుకుకు మొదట్లో, ఈ సాహితీ వ్యాసంగం నచ్చలేదు. కాని, క్రమంగా వాడు దానికి అలవాటుపడ్డాడు. చూడగా, గురువుగారి ఆర్థికపరిస్థితి వాడికి దుర్భర మనిపించింది. వాడు తన గురువులా కాకుండా, ఆ ఊళ్లోని కవుల్ని, రచయితల్ని చేరదీసి సాహితీ సంస్థ వెక దాన్ని నెలకొల్పాడు.

వాళ్ళల్లో కొందరు, వాడి గురువులాగా డబ్బు యిబ్బందుల్లో వున్నవాళ్ళు. మరి కొందరు కీర్తికాంక్ష కలవాళ్ళు. పెద్దవాడు వాళ్ళ దగ్గరనుంచి మంచి రచనలు కొని, వాటిని అమ్మి మంచి లాభాలు సంపాదించి

చాడు. కొందరు అనామకుల రచనలను, తన పేరుతో ప్రకటించుకున్నాడు. వాడి పక్కన చేరిన వందిమాగధులు, వాడికి మనంగా సన్మానం చేసి, కవికిశోరం అన్న బిరుదిచ్చారు.

ఇదంతా గమనిస్తున్న కవి, పెద్దవాడి తండ్రితో, వాడి వ్యాపారనైజాన్ని మార్పడం తనవల్ల కాదని చెప్పేశాడు.

అదేసమయంలో, రాజకీయవేత్త వద్ద చేరిన చలపతి రెండో కొడుక్కు, రాజకీయపుటెత్తులూ, ప్రజల సమస్యలూ తలనొప్పిగా తోచాయి. రాజకీయవేత్త మాత్రం, వాడికి రాజకీయాలపట్ల అభిరుచి కలిగించడానికి చాలా శ్రమపడ్డాడు. రెండోవాడికి క్రమంగా రాజకీయాల నిజ

స్వరూపం బోధపడింది. వాడు స్థానిక నాయకులతో పరిచయాలు పెంచుకున్నాడు. ప్రజల బలహీనత లేమిటో పసిగట్టాడు. విరికివాళ్ళను బెదిరించాడు. ధైర్యవంతుల ముందు వినయం నటించాడు. కులమతద్వేషాలను రెచ్చగొట్టాడు. ఎన్నికలలో డబ్బూ, అవసరం కలిగిన చోట, తన సహచరులతో బలప్రయోగం చేయించి ప్రజాప్రతినిధి అయ్యాడు.

ఇది చూసి రాజకీయవేత్త బెంబేలు పడిపోయి, చలపతితో, "మిత్రమా, మరేమీ అనుకోకు. నీ రెండో కొడుకు యిప్పుడు నన్నుమించి ఎదిగిపోయాడు. వాడిని బాగుచేయడం, నావల్ల కాదు," అని తన నిస్సహాయతను వెల్లడించాడు.



ఈలోగా, మతబోధకుడి వద్ద చేరిన చలపతి మూడవ కొడుకుతో ఆయన, "నువ్వు నావద్ద చేరడంలో చాలా మంచి పని చేశావు. ఐహిక విషయాలలో దేనిలో నైనా, వ్యాపారభారానికి ఎక్కువ. నీ మనసును మార్చడానికి మతమే తగిన మందు!" అంటూ తల నిమిరాడు.

చలపతి మూడో కొడుకు, ఆ మత బోధకుడి భక్తి అవేశం చూసి, చాలా ముచ్చట వేసింది. అయితే, ఆయన బోధనలేవీ వాడి బుద్ధికి రుచించలేదు. వాడు క్రమంగా భక్తబృందాలతో పరిచయా లేర్పరచుకున్నాడు. భక్తకోటిలోని బల హీనతలు, వాడికి బాగా అర్థమైనాయి. అసమర్థులు అశాంతిలో అలమటించడం, వాడు గ్రహించాడు.

తన గురువుగారికి లేని మహిమలు, ఉన్నట్టు వాడు ప్రచారం చేశాడు. చందాలు వసూలుచేసి, ఆయన వద్దంటున్నా వినక, ఒక గుడి కట్టించాడు. భక్తుల రాకపోకలు ఎక్కువయ్యాయి. వాళ్ళిచ్చే కాసుకల


సంరక్షణకూ, దేవాలయ నిర్వహణకూ, ధర్మకర్తృత్వమండలి ఏర్పడింది. వాళ్లందరూ ఏకగ్రీవంగా మూడోవాణ్ణి పెద్దగా ఎన్నుకున్నారు. వచ్చే ఆదాయంలో కొంత భాగాన్ని పేదలకు దానం చేస్తూ, వాడు ధర్మశిరోమణి అన్న పేరు తెచ్చుకున్నాడు.

మతబోధకుడైన చలపతి మిత్రుడు, ఆయనతో సంగతి చెప్పి, "నీ కొడుకు మనస్తత్వంలో మార్పుతేవడం, నాకే కాదు—లోకంలో మరెవరికీ సాధ్య పడదు. వాడిది బొత్తిగా వ్యాపారనైజం!" అని తన నిస్సహాయతను వెల్లడించాడు.

ఈవిధంగా ముగ్గురు కొడుకులూ, ఇంటికి తిరిగిరాగానే, చలపతి బాగా అలోచించి, వాళ్ళకు కొంత డబ్బిచ్చి నగరానికి పంపాడు. వాళ్లక్కడ వ్యాపారం ప్రారంభించి కొద్దికాలంలోనే కోట్లకు పడగలెత్తారు.

వ్యాపారం నూనెలాంటిది. అది దేనితోనూ కలవదు; వ్యాపారంతోతప్ప—అని చలపతి గ్రహించాడు.





అంజీకృతులు

ఒకనాడు లక్ష్మీఅమ్మవారు, తన భర్త అయిన శ్రీ సత్యనారాయణస్వామి వారిని, "ఏమండి, ఎన్నే లక్షలమంది మిమ్మల్ని నిత్యమూ ఎన్నే కోరికలు కోరుతూంటారు. పాపం, వాళ్ళ కోరికలు తీర్చరే?" అని అడిగింది.

ఇందుకు స్వామివారు చిరునవ్వు నవ్వి, "అర్హతానర్హతలు చూడకుండా, నేను ప్రతివాడి కోరిక తీర్చడం మొదలు పెడితే, వాళ్ళకు నుఖం వుండదు. ఫలానా కోరిక కోరేందుకు తాము అర్హులమో కాదో అన్న సంగతి తెలియక, వాళ్ళు రకరకాల కోరికలు కోరుతూంటారు. వాళ్ళ క్షేమం కోరేవాణ్ణి గనక, నేను కొందరి కోరికలు తీర్చడం లేదు," అన్నారు.

అమ్మవారికి, ఈ సమాధానం తృప్తి కలిగించలేదు. అది గ్రహించిన స్వామి వారు, ఆమెతో, "అయితే, విను! ఒక ఊళ్ళో సూరయ్య అనే అతనున్నాడు. ఆయనకు పిల్లలు లేక, భార్యతో సహా నన్ను ప్రార్థించాడు. నేనా సూరయ్యకు ఒక కొడుకు నిచ్చాను. వాడికి వాళ్ళు సత్యనారాయణ అని పేరు పెట్టు కున్నారు. వాడు పుట్టిన కొద్దికాలానికే, తల్లి పోయింది. సూరయ్యకు కొడుకును పెంచటం చేత కాలేదు. వాడు వెట్టి గడుగ్గాయగా తయారయ్యాడు. తండ్రికి కొడుకుకూ మధ్య పెద్ద అగాధం ఏర్పడ్డది. కొడుకు తన కడుపున పుట్టవలసినవాడు కాదనుకుంటాడు తండ్రి. తండ్రి తనకు

"చందమామ"



గర్భశత్రువును కుంటాడు కొడుకు.
వాళ్ళిద్దరికీ సుఖం లేదు," అన్నాడు.

"పాపం. వాళ్ళకు మరోవరం ఏదైనా
ఇచ్చి, వాళ్ళను ఒకఒడ్డు చేర్చండి,"
అన్నది అమ్మవారు.

అమ్మవారి మాట కాదనలేక స్వామి
వారు 'సరే'నని ఒప్పుకున్నారు.

ఆ రోజు సత్యనారాయణ బడి ఎగగొట్టి
మధ్యాహ్నం వేళకే ఇంటికి వచ్చాడు.

"అన్నదే వచ్చావేమిట్రా?" అన్నాడు
తండ్రి.

"నాకు కడుపులో నొప్పిగా ఉంది,"
అన్నాడు కొడుకు.

"వంటలక్క గారెల్లా, ఆ వడల్లా
చేసింది. అవి తినే గీతలేదు నీకు. పోయి
గదిలో పడుకో," అని సూరయ్య సత్యాన్ని
గదిలోకి నెట్టి బయట గొళ్ళిం పెట్టాడు.

గది లోపల సత్యమూ, గది ఇవతల
సూరయ్యా కూడా ఆలోచనల్లో పడ్డారు.

"చిన్నతనం ఎంత సుఖమయమైనది.
బడికి వెళ్ళటమూ, పాతాలు చదుకోవ
టమూ, హాయిగా ఇంత తిని తిరగటమూ
ఎంత ఆనందంగా ఉంటుంది. ఇల్లూ,
వాకిలీ, డబ్బూ, దసకమూ అంటూ
విచారం లేదు. అజీర్తి బాధలేదు. నా
కొడుకు వెట్టిరాలుగాయి అయినాడు గాని,
నేనే వాడి ఉడువాడి నైతేనా? ఎంత
చక్కగా బడికి పోదును!" అనుకున్నాడు
సూరయ్య.

గదిలో సత్యం కూడా తన ధరణిలో
తాను ఈ విధంగా అనుకోసాగాడు.

"వెధవ బడి, వెధవ చదువు, వెధవ
పాతాలు! ప్రతిదానికి పెద్దవాళ్ళ నిర్బం
ధమే. వాళ్ళని కోప్పడేవాళ్ళు లేరు.
వాళ్ళు కావలసినన్ని గారెల్లా, ఆవడల్లా
తినవచ్చు. బళ్ళోకి పోనక్కర్లేదు. ఎక్క
డికి పదితే అక్కడికి పోవచ్చు. నేనే మా
నాన్నల్లే పెద్దవాడినైతేనా?"

"పాపం. వాళ్ళిద్దరికీరకా తీర్చండి,"
అన్నది అమ్మవారు.

స్వామివారు మందహాసం చేసి అమ్మ వారి కోరిక చెల్లించారు.

గది బయట ఉన్న సూరయ్యకు సత్యం రూపం వచ్చేసింది. గదిలో ఉన్న సత్యానికి తండ్రి స్వరూపం వచ్చేసింది. కాని ఈ మార్పు జరిగినట్టు ఇద్దరికీ తెలియదు.

తండ్రి అయిన సూరయ్య వీధిలోకి వెళ్ళాడు. ఇళ్ళన్నీ చాలా ఎత్తుగా అయి పోయినట్టు తోచింది. తల ఎత్తితేగాని రెండు అంతస్తులు కూడా కనిపించలేదు. కాని, దీన్ని గురించి సూరయ్య ఆటే వితర్కించలేదు.

వీధిలో తన పాతస్నేహితుడు గోపాలం కనిపించాడు సూరయ్యకు. "ఏంరా, గోపాలం?" అని పలకరించాడు సూరయ్య.

గోపాలం చాలా విచిత్రంగా ప్రవర్తించాడు. మామూలుగా సమాధానం చెప్పటానికి బదులుగా కళ్ళెర్రచేసి, "ఓరి, ఏడుగా, అంత పొగరెక్కిందిరా. ఉండు మీనాన్నతో చెప్పితాటవెలిపిస్తా!" అంటూ కర్రఎత్తి భయంకరంగా మీదికి వచ్చాడు గోపాలం.


సూరయ్యకు భయం వేసి పరిగెత్తాడు. అంతవేగంగా పరిగెత్తగలిగినందుకు తనకే ఆశ్చర్యం వేసింది. చిన్నతనంలో ఎప్పుడు



పరిగెత్తాడో ఏమోగాని ఇటీవల సూరయ్య గబగబా నడిచిన పాపాన కూడా పోలేదు. ఎందుచేతనంటే శరీరం అంతో ఇంతో లావెక్కింది. తనకన్న సన్నగా ఉండే గోపాలం తనతో పరిగెత్తలేక పోవటం చూసి ఆశ్చర్యపడ్డాడు సూరయ్య.

అయిన పరిగెత్తటం మానేసి అగి, "ఎందుకు నేనిట్లా పరిగెత్తుతున్నాను. గోపాలం సన్ను కొట్టటమేమిటి? నేను పారి పోవటమేమిటి?" అనుకుంటూ విరగబడి నవ్వుపాగాడు.

ఇంతలో ఎవరో ఘుజం మీద గట్టిగా చరిచి, "ఓరే, ఇండుకేనా నువ్వు బడి ఎగగొట్టింది?" అని అడిగాడు.



సూరయ్య ఉలిక్కిపడి చూస్తే ఏడెనిమిదేళ్ళ కుర్రవాడు తన మొహంలోకి చూసి కొంటేగా నవ్వుతున్నాడు.

వాడి మొహం చూడగానే సూరయ్యకు మండిపోయింది.

“మీద చెయ్యి తీస్తావా? మక్కిలు విరగదన్నమంటావా? ఎవడురా నువ్వు?” అన్నాడు సూరయ్య.

“నీకెంత పొగరెక్కిందిరా? ఇవాళ బడి ఎగేసినందుకు రేపు పంతులుగారు నిన్నేం చేస్తాడో చూడు,” అంటూ ఆ కుర్రవాడు కోపంగా వెళ్ళిపోయాడు.

ముక్కు వచ్చులారని కుర్రవెధవ తనతో అంత పొగరుగా మాట్లాడినందుకు

సూరయ్యకు అమితాశ్చర్యంతో నేటమాట రాలేదు.

సూరయ్య నడివీధిలో నిలబడి ఆశ్చర్య పడటానికి వేళలేదు. ఇంటికి కావలసిన సరుకులు వెచ్చాల అంగడిలో కొనిపంపాలి. పావుకారు సుబ్బయ్య దుకాణానికి వెళ్ళి సూరయ్య, “ఏం, సుబ్బయ్యా, ఒక అరబస్తా బియ్యమూ, పదిశేర్లు కందిపప్పు, ఐదుశేర్లు పెసరపప్పు, రెండు ఎత్తులు చింతపండు కావాలి,” అన్నాడు.

“దానికేం భాగ్యం లేగానీ, డబ్బు లేవీ?” అన్నాడు సుబ్బయ్య చిన్నగా నవ్వుతూ.

సూరయ్యకు చాలా కోపం వచ్చింది. తనతో సుబ్బయ్య అట్లా మాట్లాడతాడా? అంత కోపంలో కూడా సూరయ్య జేబు తడుపుకుంటే డబ్బుల సంచి లేదు. జేబులో విరిగిన నీమనున్నం ముక్క, దారమూ, చిన్న బలపమూ, ఒక నెమలి ఈకా, గుడ్డల తాను మీద చించుకొన్న బొమ్మలూ దొరికాయి.

ఈసారి సూరయ్య ఆశ్చర్యానికి మేరలేదు. ఏదో మోసం జరిగినట్టు స్పష్టమయింది. ఎన్నడూ లేనిది విపరీతమైన ఆకలి కూడా వేస్తున్నది. ఫలహారాల అంగడికి పోయి తిండామంటే కూడా దగ్గర కానీ లేదు. ఆ అంగడి దగ్గర నిలబడి

లోపల చాలా సంతోషంగా గారెలూ, కారపుబూందీ, రవ్వట్టూ తినేవాళ్ళని చూశాడు.


ఇంతలో ఆయన దృష్టి అక్కడి వాకిలికి పెట్టిన అద్దం తలుపు మీద పడింది. అందులో తన ప్రతిబింబం కనిపించింది. కాని అది తన బొమ్మకాదు తన కొడుకుది.

మొదట తన కళ్ళను తానే నమ్మలేక పోయాడు. వంగి కాళ్ళకేసి చూసు కున్నాడు. కాళ్ళు చిన్నవిగా ఉన్నాయి. చెప్పలు లేవు. ధోవతికి బదులు లాగు కనిపించింది. నెత్తి తడువుకున్నాడు. నున్నని బట్టతల ఉండవలసిన చోట మెత్తని జుట్టున్నది. మొహం తడుము

కున్నాడు; మీసాలు లేవు. గడ్డం నున్నగా ఉంది. కళ్ళకు జోడులేదు. కాని చూపు చక్కగానే అనుతున్నది.

ఇప్పటికి సూరయ్యకు తనలో జరిగిన మార్పు అర్థమయింది. తను తన కొడుకుగా మారితే, తన కొడుకేమయి నట్టు? ఈ ప్రశ్న కలగగానే ఆయనకు భయం వేసింది.

ఈ లోపుగా సత్యం మాటెమిటి? తన తండ్రి బయటికి వెళ్ళిపోయి ఉంటాడని రూఢిచేసుకుని సత్యం తలుపు కాల్చా చేతులా తన్నాడు. కాని అవి ఎందుకో చాలా నొప్పిపుట్టాయి. ఇంతలో వంటలక్క వచ్చి తలుపు గొల్లెంతిసి, "అదేమిటి బాబూ, మిమ్మల్ని లోపలపెట్టి తలుపు





వేసిందెవరు? అల్లరి సత్యం కాదుకదా?" అన్నది.

"నోరుముయ్యి!" అన్నాడు సత్యం కోపంతో.

ఎన్నడూ తనని పల్లెత్తు మాట అనని యజమాని నోరుముయ్య మన్నందుకు వంటలక్క చాలా బాధపడింది. పైకి సూర్యులాగా కనిపించేది సత్యమేనని అవిడకేం తెలుసా?

సత్యనారాయణ చెంగుచెంగున మెట్లెక్కి పైకి వెళ్ళటానికని బయలుదేరాడు. తన తండ్రి డబ్బులేక్కడ పెడతాడో వాడికి తెలుసు. కాని సత్యానికి చెంగుచెంగున మెట్లెక్కడం

సాధ్యం కాలేదు. ఒళ్ళంతా బరువెక్కి నట్టుంది. కాళ్ళు మొద్దుబారి పోయాయి. రెండు మూడు మెట్లు ఎక్కి మెట్ల మీద బొర్లాపడ్డాడు. కణత బొప్పికట్టింది. మోకాటి మీద చర్మం కొట్టుకుపోయింది. ముక్కుతూ మూలుగుతూ మెట్లన్నీ ఎక్కేసరికి కాళ్ళు పికసాగాయి. రొప్ప వచ్చింది.

"పోనీ ఆ గారెల్లా, అవడల్లా తినే బయటికి పోదాం. చాలా అయాసంగా ఉంది," అనుకున్నాడు సత్యం. వంటలక్కను కేకేసి ఫలహారం పట్టుకు రమ్మన్నాడు.

వంటలక్క పళ్లెంలో గారెల్లా, అవడల్లా పట్టుకొచ్చి. "ఇప్పుడే కద తిన్నారు? ఇవి పిల్లవాడి కోసం ఉంచాను. మీరు మళ్ళీ తింటారా? కడుపునొప్పి వస్తుందేమో?" అన్నది.

"నాకు సువ్వు ఫలహారం పెట్టావా? కడుపులో నొప్పి అని అబద్ధం అడాను. నాకోసం ఉంచినవి నాకు పెట్టటాని కేడుస్తావేం? పెట్టక్కడ," అని సత్యం గదమాయించాడు.

వంటలక్క తన చెవులను తానే నమ్మలేకపోయింది. తన యజమానికి మతిచెడిందని అనుమానంవేసి, నొకరును పంపి వైద్యుడిని రమ్మని కబురు చేసింది.

వైద్యుడు రావటం మేలే అయింది. ఎందుచేతనంటే అదరా బాదరా ఫలహారం తిని సత్యం పక్కమీద పడి పొద్దిగింతలు పెడుతున్నాడు, కడుపు నొప్పితో. వైద్యుడు కడుపునొప్పికి మంచిచ్చి వెళ్ళిపోయాడు.

వైద్యుడు తనను "తమరు, తమరు" అని గౌరవంగా పిలవటం, అంత బాధలో కూడా సత్యానికి ఆశ్చర్యం కలిగించింది. వైద్యుడు వెళ్ళాక కొద్దిసేపటికి కడుపు నొప్పి కాస్త సర్దుకున్న తరవాత, సత్యం లేచి బల్లసారుగులో తాళపుచెవులు తీసుకుని డబ్బు కోసం బీరువా దగ్గరికి వెళ్ళి చూసి, కొట్టినట్టు తుళ్ళిపడ్డాడు. ఎందుచేతనంటే బీరువా అద్దంలో తన తండ్రి ప్రతిబింబం కనపడింది.

"చచ్చానా, బాబూ," అనుకుని సత్యం వెనక్కు తిరిగి చూశాడు. తండ్రి జాడలేదు. మళ్ళీ అద్దంలోకి చూశాడు. అద్దంలో తండ్రి ఆకారం మళ్ళీ కనిపించింది. బట్టతలా, మీసాలూ, కళ్ళజోడూ కనిపించాయి. తన మొహం తడుపుకున్నాడు. తన మొహాన మీసాలూ, కళ్ళజోడూ తగిలాయి.

సత్యానికి తల తిరిగినట్టయిపోయింది. తను ఎట్లాగో తన తండ్రి అయిపోయాడు. ఈ సంగతి తెలియగానే



మొదట దిగులు వేసింది. కాని వెంటనే సంతోషం కూడా కలిగింది. ఇక తను బడికి పొనక్కర్లేదు. డెబ్బలు తినక్కర్లేదు. ఏదిపడితే అది తినవచ్చు. ఎక్కడికి పడితే అక్కడికి పోవచ్చు. డబ్బు, ఇక డబ్బుంతా తనదే! సంతోషంతో ఒక్కగంతు వెయ్యబోయి కుప్పలా కూలబడ్డాడు సత్యం.

ఇప్పుడు వాడికి మరో అలోచన కలిగింది. తను తన తండ్రిగా మారిపోతే తన తండ్రి ఏమయినట్టు?

ఈ ప్రశ్నకు సమాధానమల్లే మెట్లమీద అడుగులచప్పుడు వినపడింది. ఎనిమిదేళ్ల బొట్టికాయ ఒకడు మెల్లగా మెట్లెక్కి

వస్తున్నాడు. తీరా చూస్తే ఆ మెట్లెక్కి
వస్తున్నది తనే.

తన తండ్రికి తన స్వరూపం వచ్చిందని
సత్యం చప్పన గ్రహించాడు. ఇప్పుడు
తండ్రికి మంచి పాఠం నేర్చుదా మను
కున్నాడు. బీరువా తాళపుచెవులు జేబులో
దాచేశాడు.

సూరయ్య పైకి వచ్చి తన ప్రతిబింబం
లాగా నిలబడి ఉన్న కొడుకును చూసి
నవ్వసాగాడు. సత్యంకు నవ్వు రాలేదు.
భయంపెసింది.

“మనం ఇట్లా ఎందుకయినామో నీ
కేమైనా తెలుసునా?” అన్నాడు సూరయ్య.

సత్యం, “నాకు తెలీదు,” అన్నాడు
అమాయకంగా.

“పెద్ద చిక్క వచ్చిపడింది. నువ్వే
నేననీ నేనే నువ్వనీ మనం ప్రపంచాన్ని
నమ్మించటం చాలా ఇబ్బంది అయే
టట్టున్నది. నేను బోలెడన్ని వ్యవహారాలు
నడపాలి. డబ్బు వసూలుచేస్తూ ఉండాలి.
నాకు చేతినిండా పనులున్నాయి. ఊరి

నిండా స్నేహితులున్నారు. ఈ పనులన్నీ
ఈ అవతారంతో ఎట్లా చెయ్యను? అందరి
దగ్గరికి ఎట్లా వెళ్ళను? ఒకవేళ కష్టపడి
నేను ఫలానా అని అందరికీ రుజువు చేసు
కున్నా వాళ్ళు నన్ను మామూలుగా
చూడరే. ఈ సమస్యను పరిష్కరించడం
ఎలా?” అన్నాడు తండ్రి.


కొడుకు తలాడిస్తూ, “ఏమో నాకు
తెలీదు,” అన్నాడు.

“అన్నట్టు నీ చదువు మాటేమిటి?”
అన్నాడు సూరయ్య.

“చదువా? ఈ శరీరంతో వెళ్ళి నన్ను
బళ్ళో కూచోమన్నావా? బాగుంది,”
అన్నాడు సత్యం.

“ఎట్లా తగలడుతుందిరా మరి? నువు
బళ్ళోకి వెళతావే, మానుతావే నాకు
అనవసరం. చదువుకోకపోతే నీ భర్తాన
నువే పోతావు. నా వ్యవహారాలు నేను
చూసుకోక తప్పదు,” అంటూ సూరయ్య
దేనికోసమో బల్ల సారు గులో వెతక
సాగాడు.

—(ఇంకావుంది)





సీసాలోభూతం

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, “రాజా, అర్ధరాత్రివేళ, ఈ శ్మశానంలో ఎన్నో కఠిన శ్రమలకోర్పుతూ కూడా పట్టు వీడక, చేపట్టిన కార్యాన్ని సాధించాలనే పట్టుదలలో వున్న నిన్ను, అభినందించ వలసిందే. అయితే, కార్యం సఫలమైన తరుణంలో ఎంతో సమయస్ఫూర్తిని, వివేకాన్ని ప్రదర్శించకపోతే, పడిన శ్రమ అంతా వృధా కాగలదు. ఇందుకు ఉదాహరణగా, శ్రీముఖుడనే వాడి కథ చెబుతాను, శ్రమ తెలియకుండా విను,” అంటూ ఇలా చెప్పసాగాడు :

ఒకానొక గ్రామంలో శ్రీముఖుడనే పేదవాడుండేవాడు. వాడు యువకుడు,

చేలాళ కథలు



అందగాడు. ఎలాగైనా భాగ్యవంతుడు కావాలని వాడి కోరిక. అందుకోసం వాడు ఎన్నెన్నో ఊళ్ళు తిరిగి ఎందరో సాధువులను దర్శించాడు.

ఒకసారి సాధునొకడు, వాడిని పరీక్షగా చూసి, "నీ ఇంటినొక దుష్టగ్రహం పట్టి పడిస్తున్నది. అందువల్లనే, నీవెంత కష్టపడినప్పటికీ ఫలితం దక్కడం లేదు. నేనొక తాయెత్తునిస్తాను. దాన్ని పెరట్లో పాతిపెట్టావంటే, నీ రోజులు బాగవుతాయి." అంటూ తాయెత్తునొకదాన్ని వాడికిచ్చాడు.

శ్రీముఖుడెంతో సంతోషించి, తాయెత్తును తీసుకుని ఇంటికి వెళ్ళి,

గొయ్యి తవ్వడం ప్రారంభించాడు. కొద్దిలోతు తవ్వేసరికి, అక్కడ వాడికొక సీసా దొరికింది. ఆ సీసా ఎంతో అందంగా ఉన్నది. అందులో ఏదో ద్రవం కదులుతున్నది. శ్రీముఖుడు వెంటనే సీసా మూత తీశాడు.

అంతే! ఆ మరుక్షణం వాడి చుట్టూ ఏదో పొగలాటిది కమ్ముకున్నది. కొంత సేపటికి వాడికి కళ్ళు కనబడలేదు. తర్వాత పొగ మాయమై, వాడికి కళ్ళు కనబడేసరికి, సమీపంలో భయంకరాకారంలో ఉన్న భూతమొకటి నిలబడి ఉన్నది.

శ్రీముఖుడికి పై ప్రాణాలు పైనే పోయాయి. కానీ భూతం మాత్రం వాడి కేసి ఎంతో ప్రేమగా చూస్తూ, "నీ కారణంగా నాకు బంధవిముక్తి అయింది. నీకు నా కృతజ్ఞతలు. నిన్ను చూస్తే పేదరికంతో బాధలు పడుతున్నట్టు కనబడుతున్నావు. ప్రత్యుపకారంగా నువ్వు భాగ్యవంతుడివయ్యే ఉపాయం చెబుతాను," అన్నది.

ఈ మాటలు వినగానే శ్రీముఖుడిలో భయంపోయి, ఉత్సాహం వచ్చింది. వాడు భూతం చెప్పింది శ్రద్ధగా విన్నాడు. ఆ ప్రకారం—భూతం అక్కడికి పది అమడల దూరంలో ఉన్న విష్ణుపురంలోని

రత్నగుప్తుడనే భాగ్యవంతుడి కూతుర్ని పట్టుకుంటుంది. శ్రీముఖుడు రాగానే వదిలి పెట్టేస్తుంది. ప్రతిఫలంగా రత్నగుప్తుడు, తన కూతుర్ని శ్రీముఖుడికిచ్చి పెళ్ళి చేస్తాడు.

భూతం ఈ వివరాలు చెప్పి, "నాకు జ్ఞాపకశక్తి తక్కువ కాబట్టి, నీ రూపం మరిచిపోయే అవకాశమున్నది. నీవు అక్కడికి రాగానే గుర్తుగా, సీసాలో భూతం, సీసాలో భూతం అని రెండుసార్లు చెప్పు. నాకు అంతా గుర్తుకొస్తుంది," అన్నది.

శ్రీముఖుడు బుద్ధిగా తలూపగానే, భూతం మాయమయింది.

ఆ తర్వాత అంతా భూతం చెప్పినట్టుగానే జరిగింది. రత్నగుప్తుడి కూతుర్ని వదిలి పెట్టటంపై భూతం శ్రీముఖుడితో, "నేను, నీకు ప్రత్యుపకారం చేశాను. మళ్ళీ నా జోలికి రావద్దు. వచ్చావో నిన్ను జీవితాంతం పట్టి పీడిస్తాను!" అన్నది.

శ్రీముఖుడు, రత్నగుప్తుడి కుమార్తె శ్రీవల్లిని వివాహం చేసుకుని, కొంతకాలం సుఖంగా జీవించాడు.

కొన్నాళ్ళకు వాడికి, ఆ దేశపు రాజకుమార్తెను భూతం పట్టుకున్నట్టు తెలిసింది. భూతాన్ని వదిలించిన వాడికి, తన కూతుర్నిచ్చి పెళ్ళి చేస్తానని రాజు



ప్రకటన కూడా చేశాడు. ఎలాగైనా రాజకుమార్తెను పట్టిన భూతాన్ని వదిలిస్తే, తను రాజకుమార్తెను పెండ్లాడి రాజ్యాన్నే విలవచ్చునని, శ్రీముఖుడికి ఆశ వుట్టింది. అయితే, రాజకుమార్తెను పట్టింది సీసాలో భూతమేనని వాడి అనుమానం! మళ్ళీ రావద్దని హెచ్చరించిన ఆ భూతం దగ్గరకు మరొకసారి వెళితే, ఏమవుతుందో అని వాడి భయం!

శ్రీముఖుడిలా సందిగ్ధావస్థలో వుండగా, వాళ్ళింటికొక సాధువు వచ్చాడు. ఆయన శ్రీముఖుణ్ణి కలుసుకుని, "నాయనా, నువ్వు రత్నగుప్తుడి కుమార్తెను భూతం బారి నుంచి రక్షించావు. అదే భూతం, ఈ



దేశపు రాజు కూతుర్ని పట్టి పీడిస్తున్నది. నేను రాజకుమార్తె బాధ చూడలేక పోయాను. నావద్ద భూతాలను వశపరుచు కునే మంత్రాలున్నవి. అయితే, తెలిసిన భూతాల మీదనే, ఆ మంత్రాలు పని చేస్తాయి. ఈ భూతాన్ని గుర్తించడానికి నువ్వేదైనా మార్గం సూచించగలిగితే, నాకు ప్రయోజనకరంగా వుంటుంది," అన్నాడు.

సాధువు మాటలు విని, శ్రీముఖుడు కాసిపాలోచించి, "స్వామీ, తమరు సర్వ సంగ పరిత్యాగం చేసిన సాధువులు. రాజ కుమార్తెకు భూతాన్ని వదిలించడంవల్ల, మీశం ప్రయోజనం? నేనైతే యీ దేశానికి

రాజును కావాలని కలలు కంటున్నాను. ఆ భూతాన్ని వదిలించే అవకాశం, నాకే యివ్వండి," అన్నాడు.

సాధువు నవ్వి, "ఆ పని చేయాలంటే నువ్వు, భూతం కంటే ఉత్తముడి నైపుండాలి. అలా కానప్పుడు బెడిసికొట్టి, భూతమే నిన్ను వశపరుచుకోగలదు," అన్నాడు.

శ్రీముఖుడు భయపడకుండా, "స్వామీ, మనిషి భూతం కంటే ఉత్తముడు కాక పోడు. నాకు మంత్రోపదేశం చెయ్యండి," అని కోరాడు.

సాధువు సరేనని భూతం గురించిన వివరాలడిగాడు. తను రత్నగుప్తుడి కుమార్తెకు వదిలించిన భూతాన్ని, సీసాలో భూతం అనాలని శ్రీముఖుడు, సాధువుకు చెప్పాడు.

సాధువు, శ్రీముఖుడికి మంత్రోపదేశం చేసి, "ఈ మంత్రం చదివి, నువ్వు సీసానొకదాన్ని రాజకుమార్తె ముందు పెట్టి, "సీసాలో భూతమా! సీసాలోకి పో," అన్నావంటే, భూతం ఆమెను వదిలి, సీసాలో ప్రవేశిస్తుంది. అప్పుడు సీసాకు మూత బిగించి భూస్థాపితం చేసేయ్యి," అని చెప్పాడు.

శ్రీముఖుడు చాలా సంతోషించి, ఒక సీసా తీసుకుని రాజకుమార్తెను చూడ

బోయాడు. వాడు రత్నగుప్తుడి కూతురికి భూతాన్ని వదిలించినవాడని తెలిసి, రాజుకు వాడి మీద చాలా నమ్మకం కలిగింది. రాజమందిరంలో శ్రీముఖుడికి చాలా గౌరవంతో సకల సత్కారాల జరిగాయి.

ఒక నుముహూర్తాన శ్రీముఖుడు, రాజకుమార్తె ముందు సీసాను పెట్టి, సాధువు చెప్పిన విధంగా మంత్రోచ్ఛారణ చేసి, "సీసాలో భూతమా! సీసాలోకి పో," అన్నాడు.

అంతే! ఆ వెనువెంటనే రాజకుమార్తె పెద్దగా కేకపెట్టి, మంచం మీది నుంచి లేచి నేళ్ళ మీద విరుచుకు పడిపోయింది. మరుక్షణం శ్రీముఖుడు వెకిలిగా నవ్వుతూ, దయ్యం పట్టినవాడిలా పిచ్చిగంతులు వేయసాగాడు.

రాజకుమార్తెను వదిలి, భూతం శ్రీముఖుణ్ణి పట్టుకున్నదని, అక్కడున్న వారందరూ గుర్తించడానికి ఎంతోసేపు పట్టలేదు. ఆ సమయంలో సాధువు అక్కడికి వచ్చి, శ్రీముఖుడి కేసి చూస్తూ ఏదో మంత్రోచ్ఛారణ చేసి, "సీసాలో భూతమా, సీసాలోకి పో!" అన్నాడు గంభీర స్వరంతో.

ఆ వెంటనే శ్రీముఖుడు పెద్దగా కేక పెట్టి, వెనక్కు విరుచుకుపడిపోయాడు.



వాడి శరీరం మీది నుంచి ఏదో పొగలా వచ్చి, సీసాలోకి పోయింది. సాధువు సీసాకు గట్టిగా మూత బిగించి, ఎవరికీ తెలియనిచోట దాన్ని భూస్థాపితం చేయించాడు.

రాజకుమార్తె, శ్రీముఖుడూ కొద్దిసేపటికి మామూలు నునుమలయ్యారు. అన్నమాట ప్రకారం రాజు తన కుమార్తెను, శ్రీముఖుడి కిచ్చి పెళ్ళి చేస్తానన్నాడు. శ్రీముఖుడు అందుకు అంగీకరించక, "రాజకుమార్తెకు భూతాన్ని వదిలించిన ఘనత, నాదికాదు, సాధువుది. మన మంతా ఆయన ఎలా చెబితే అలా చేయాలి," అన్నాడు.

రాజు, సాధువు నడిగితే ఆయన, "శ్రీముఖుడే రాజకుమార్తెకు తగిన వరుడు!" అన్నాడు.

శ్రీముఖుడిందుకు ఆశ్చర్యపడి, సాధువుతో, "స్వామీ, మనిషివైన నేను భూతానికన్న అధముణ్ణి!" అని, అక్కడి నుంచి వెళ్ళి పోయాడు.

బేతాళుడు ఈ కథ చెప్పి, "రాజా, శ్రీముఖుడలా అనడం బుద్ధిమాలినతనం అనిపించుకోదా? రాజు తన కుమార్తెను, అతడి కివ్వడానికి అంగీకరించాడు. సాధువు కూడా, రాజకుమార్తెను వివాహమాడేందుకు శ్రీముఖుడే అర్హుడన్నాడు. అయినా శ్రీముఖుడు తాను భూతంకన్న అధముణ్ణిని ఎందుకన్నాడు? ఈ సందేహానికి సమాధానం తెలిసి కూడా చెప్పక పోయావే, నీ తల పగిలిపోతుంది," అన్నాడు.

దానికి విక్రమార్కుడు, "బాగా అలోచించి చూస్తే, శ్రీముఖుడలా ఎందుకన్నాడో అర్థమవుతుంది. ఇతరులు చేసిన

సాయాన్ని మరిచి, కృతఘ్నుడుగా ప్రవర్తించే ప్రతిమనిషి భూతప్రేతాలకన్న అధముడే! శ్రీముఖుడు భూతమున్నదని తెలియక సీసామూత తీస్తే, భూతానికి స్వేచ్ఛలభించింది. కావాలని చేయక పోయినా, వాడి సాయానికి భూతం సంతోషించి, పేదరికంలో మగ్గే అతణ్ణి భాగ్యవంతుణ్ణి చేసింది. అలాంటి ప్రత్యుపకారం చేసిన భూతాన్ని, రాజకుమార్తెను పెళ్ళాడి, ఒక రాజ్యానికి రాజు కావాలనే స్వార్థం కొద్దీ శ్రీముఖుడు తిరిగి సీసాలో బంధించాలని చూశాడు. వాడి మంత్రోచ్ఛారణకు భూతం వశం కాకపోగా, వాణ్ణే వశం చేసుకున్నది. అంటే—భూతంకన్న వాడు అధముడని తెలిపింది. ఈ ధర్మసూక్ష్మాన్ని గుర్తించడంవల్లనే, శ్రీముఖుడు రాజకుమార్తెను వివాహమాడకుండా అక్కడి నుంచి వెళ్లిపోయాడు," అన్నాడు.

రాజుకు ఈ విధంగా మౌనభంగం కలగగానే, బేతాళుడు శవంతో సహా మాయమై, తిరిగి చెబ్బెక్కాడు. —(కల్పితం)





చెల్లనినాణెం

చక్రధరపురం రాజు చంద్రశేఖరుడు, ఒకసారి మంత్రి, సేనాపతులతోపాటు అరణ్యానికి వేటకు వెళ్ళాడు. మిట్టమధ్యాహ్నం వరకూ ఆయన అరణ్యమృగాలను వేటాడి తిరిగి వచ్చేసరికి, ఒక సెలయేటి దాపుల్లో నొక్కర్లు గుడారాలు వేసి, భోజనం సిద్ధంచేశారు.

రాజు, ఇతర ముఖ్యులూ భోజనాలు ముగించి, ఆనాటి వేట విశేషాలను గురించి మాట్లాడుకుంటూండగా, ఒక పేద తీర్థయాత్రికుడు రాజు దగ్గరకొచ్చి, ఏదైనా ధర్మం చెయ్యమని అడిగాడు.

రాజు, ఒకవరహా వాడికిచ్చి, తిరిగి మంత్రి, సేనాపతులతో సంభాషించ సాగాడు. యాత్రికుడు, రాజు దగ్గరికి తిరిగి వచ్చి, "ప్రభూ, తమరు చెల్లని నాణెం యిచ్చారు. దయచేసి దీన్ని తీసుకుని మరొకటి యిప్పించండి," అన్నాడు.

బిచ్చగాడు అలా అడిగేసరికి, రాజుకు పట్టరాని కోపం వచ్చి, "నా దగ్గర మరొకటి లేదు. ఇచ్చిందేదో తీసుకుని పో," అన్నాడు.

"అలా అయితే తమరిచ్చింది, తమరే తీసుకోండి!" అన్నాడు యాత్రికుడు.

రాజు ఉగ్రుడైపోయి, "నీ కెంతపొగరు! నే నిచ్చింది తిరిగి నేను తీసుకోవడమేమిటి? పో యిక్కణ్ణించి," అన్నాడు.

యాత్రికుడు ఎంతో వినయంగా, "ప్రభూ, నన్ను క్షమించండి! ఈ నాణేన్ని తిరిగి తీసుకోవడం ద్వారా, తమరు నా కెంతో మేలు చేసినవారవుతారు. దయచేసి కాదనకండి," అని, ఆ నాణేన్ని రాజు పాదాల దగ్గర వుంచి, వెళ్ళిపోయాడు.

వాడి విచిత్ర ప్రవర్తన మంత్రి, సేనాపతులతోపాటు, రాజుకూ ఎంతో ఆశ్చర్యాన్ని కలిగించింది. ఆయన వెంటనే

తన నౌకర్లను పంపి, వెళ్ళిపోతున్న యాత్రికుణ్ణి పిలిపించాడు.

“నేను రాజును. నువ్వు. నా రాజ్య పొరుడివేగదా! ఒకవేళ అది చెల్లని నాణెమే అయినా, నామీది గౌరవంకోడ్డి, నీ వద్దనే వుంచుకోవచ్చుగదా? నేను. దాన్ని తిరిగి తీసుకోవడంద్వారా, నీకు ఎలా మేలు చేసినవాణ్ణివుతాను?” అని రాజు యాత్రికుణ్ణి ప్రశ్నించాడు.

అందుకు యాత్రికుడు, “ప్రభూ, యీ చెల్లని నాణెం మన రాజ్యపు టంకశాలలో ముద్రించినదే గదా?” అని అడిగాడు.

ఆ ప్రశ్నకు రాజు ఆశ్చర్యపోతున్నంతలో మంత్రి కల్పించుకుని, “అవును. అయినా, నీ కెందుకు అలాంటి సందేహం కలిగింది?” అని అడిగాడు.

“ఆ టంకశాలలో అసమర్థులో, నిజా యితీ కొరవడినవాళ్ళో వున్నారని, నా అనుమానం,” అన్నాడు యాత్రికుడు.

వాడి మాటలకు సేనాని విసుక్కుంటూ, “వాళ్ళ సంగతి మేము చూసుకుంటాం.

ముందు మహారాజుగా రడిగిన దానికి జవాబు చెప్పు,” అన్నాడు.

అప్పుడు యాత్రికుడు వినయంగా, “ఆ నాణెం ఎక్కడా చెల్లదు. నేను చూస్తూ చూస్తూ దాన్ని ఎక్కడా పారెయ్యలేను. అలా అని నా వద్ద వుంచుకోనూ లేను. ఎందుకంటే, దాన్ని చూసినప్పడల్లా— రాజుగారు నాకు మంచి నాణెం యిచ్చి వుంటే ఎంత బావుండేది అనుకుంటూ, నాలో నేను మనోవ్యథ చెందుతాను. అలా కాక, ఆ నాణెం తమరే తీసుకుంటే, అసలు రాజుగారు నా కే నాణెం యివ్వ లేదనుకుని, ఆ విషయమే పూర్తిగా మరిచి పోతాను,” అన్నాడు.

మంత్రి, యాత్రికుణ్ణి మెచ్చుకుంటూ, “మహారాజా, విన్నారుగదా, అతను. ఆ చెల్లనినాణెన్ని తమ పాదాల వద్ద వుంచి పోవటంలోని అంతర్యం!” అన్నాడు.

రాజు నవ్వి, యాత్రికుడికి తృప్తిగా భోజనం పెట్టించి, తన మెడలోని రత్నాల హారాన్ని అతడికి బహూకరించాడు.



చందమామ అనుబంధం—7

మన విజ్ఞాన సంపద

మహానీయులు :



మహారాజా ప్రతాప్

మేవార్ ను పరిపాలించిన మహారాజా ఉదయసింగ్ ఊమాదేవ్ రాజపుత్ర వీరు రాజాప్రతాప్ 1540 వ సం॥ మే 1 న జన్మించాడు. ప్రతాప్ మేవార్ మహారాజా అయిన నయాయుధ్ నే ఆక్సర్ వ్యక్తపత్తి తన రాజ్య విస్తరణకు పూనుకున్నాడు. ఆయన్ను రాజపుత్ర వీరు ఊమాదేవ్ గా ఎదుర్కొన్నాడు. రాజకీయ కంఠం ద్వారా, యుద్ధం ద్వారా ఒక్కొక్కరిగా ఆక్సర్ వశపరచుకో సాగాడు. ఒక్క మహారాజా ప్రతాప్ మాత్రమే ఆయన్ను ఏరికగా అంగీకరించడానికి నిరాకరించాడు :

1576 వ సంవత్సరం ఏప్రిల్ 1 వ తేదీ హులీ ఘట్ లో మాన్ సింగ్ నాయకత్వం వహించిన మొగల్ సేనలకు, మహారాజా ప్రతాప్ సేనలకు మధ్య ఘోరయుద్ధం జరిగింది. మహారాజా ఆవుదావమైన రైత్యసాహసాలతో పోరాడుతూ విజయోష్మబుడవు తొన్న నయాయుధ్ మొగలం వజ్జికి కొత్తసేనల వచ్చి చేరాయి. ప్రతాప్ గుర్రం చేత గాయపడి తన నాయకుణ్ణి మరణిస్తోలానికి తీసుకెళ్ళింది.

ఈ యుద్ధానంతరం కూడా మహారాజా మొగలం అధికారినికి తం ఒగ్గలేదు. కొత్తగా ఒక కొటను నిర్మించి, మొగలంవశమైన ప్రాంతాలను క్రమంగా రాజుకు సాగాడు. ఆయన 1597 వ సంవత్సరం మరణించాడు. ఆయన, భారతదేశంలో పుట్టిన వీర ఊమాదేవ్ అగ్రగణ్యుడుగా మన హృదయంలో తూటానికి విరస్తాణగా వెలుగొండుతున్నాడు :

ఎవరాయన?

దక్షిణ భారతదేశంలోని ఒక గొప్ప అలయాన్ని, ఢిల్లీ సుల్తాను దేచుకున్నాడు. సుల్తాను సైనికులు దేవాలయంలోని విలువైన ఆభరణాలతోపాటు, గుడిలోని ప్రధాన ఉత్సవ విగ్రహాన్ని కూడా ఢిల్లీకి తరలించుకు వెళ్ళాడు.


కొన్నాళ్ళు తరవాత, దక్షిణాది నుంచి ఒక మహానీయుడు ఢిల్లీ వెళ్ళి, సుల్తానును కలుసు కుని, అలయం నుంచి తరలించుకుని వచ్చిన విగ్రహాన్ని తిరిగి ఇవ్వమని కోరాడు. సుల్తాను అందుకు అంగీకరించాడు. ఆ విగ్రహం అంత వరకు సుల్తాను కుమార్తె ఆధీనంలో వున్నది.

విగ్రహాన్ని తీసుకుని ఆయన దక్షిణదేశానికి తిరుగుప్రయాణమయ్యాడు. ఆయన పయనిస్తూన్న బండ్డికి వెనకగా, ముసుగు వేసుకున్న ఒక స్త్రీ రాసాగింది. కొన్నాళ్ళకు వాళ్ళు అలయపట్టణానికి చేరుకున్నారు. బండ్డి వెనకగా ఇంతదూరం నడిచి వచ్చిన స్త్రీ ఎవరోకాదు, సుల్తాను కుమార్తె అని తెలిసింది. ఆ విగ్రహం పట్ల ఆమె ఎంతో బంధం పెంచుకున్నది. దానిని వదిలి ఉండలేక ఢిల్లీ వదిలి ఇక్కడికి వచ్చింది. అమె భక్తికి ముగ్ధుడయిన ఆ మహానీయుడు, ఆమెను అలయంలో ప్రవేశించడానికి అనుమతించాడు. కొన్నాళ్ళకు ఆమె అక్కడే పరమపదించింది. అమె గౌరవాత్మకం అదేవాలయంలో కొన్ని ముస్లిం సంప్రదాయ వ్యక్తులు ప్రవేశపెట్టారు.

అలా చేసిన మహానీయుడు ఎవరో మీకు తెలుసా? (VIII పేజీ చూడండి)

సూచనలు :

పిళ్ళకొళాయి నుంచి సన్నటి జలధార కిందికి పడే విధంగా అమర్చండి. తరవాత, గాలి నింపిన ఒక బెల్లాన్ ను, పొడిగా వున్న టాయిగుడ్డతో బాగా రుద్ది, దానిని జలధారకు కొన్ని అంగుళాల దూరంలో వట్టుకుని ఏం జరుగుతుందో చూడండి.



ఏం జరుగుతుంది ? ఎలా జరుగుతుంది ?

తిన్నగాపడే జలధారలో చిన్న వంపు కనిపిస్తుంది. జలధార కొళాయి నుంచి తిన్నగా కిందికి జారడానికి భిన్నంగా, బెల్లాన్ తేని పక్కపక్కలకు వంగి ఆ తర్వాతనే కిందికి తిన్నగా పడుతుంది.

బెల్లాన్ వెలుపలి భాగంలో కొద్దిపాటి విద్యుత్ చార్జ్ అవుతుంది. అది నీళ్ళను ఆటుకేసి ఆకర్షిస్తుంది. ఈ విద్యుత్తును స్థిరవిద్యుత్తు (స్టాటిక్ ఎలక్ట్రిసిటీ) అని అంటారు. పొడి ఊలుతో రబ్బరు బెల్లాన్ వెలుపల రుద్దడంవల్ల ఏర్పడే అనంతాభ్యాకమైన ఎలక్ట్రానుల ఫలితంగా ఈ విద్యుత్తు ఉత్పన్నమవుతుంది. ఎక్కువయ్యే ఎలక్ట్రానులు గాలిలోకి పోతాయి. అప్పుడు కొంత ఆకర్షణశక్తి వుండుతుంది.

బెల్లాన్ నీళ్ళకు మరింత దగ్గరగా ఉన్నట్లయితే, నీటిదార బెల్లాన్ చుట్టూ తిరిగి చెదురుతుంది. అలా జరగదా ? తడినిన బెల్లాన్ నీళ్ళను ఇంకా పక్కలకు నెడుతుందా ?

'చార్జ్' చేయబడిన బెల్లాన్ తో చిన్న చిన్న కాగితం ముక్కలు వంటి వాటిని ఆకర్షించడం వీలవుతుందా ? ప్రయత్నించి చూడండి.

ప్రపంచపు ఆద్యుతాలు

అలెగ్జాండ్రీయా లైట్ హౌస్

ఫారోన్ ద్వీపంలో అలెగ్జాండ్రీయా నగర సమీపాన టోలమీ ఫిలాడెఫస్ నిర్మించిన బ్రహ్మాండమైన దీపస్తంభం ఉండేది. ఇది క్రీ. పూ. 3వ శతాబ్దంలో నిర్మించబడింది. తెల్లటి పాలరాతితో అనేక అంతస్తులుగా నిర్మించబడిన ఈ కాంతిగృహం పై అంతస్తులు కింది వాటికన్నా చిన్నవి. 520 అడుగుల ఎత్తు కలిగిన ఈ దీపస్తంభం మీది మంట వెలుగు సముద్రంలో 30 మైళ్ళ దూరం కనిపించేది. భూకంపాలూ, సముద్రపు అటుపోట్లూ ఈ వెలుగు మందిరాన్ని క్రమక్రమంగా హరించేయి. అయినా 13వ శతాబ్దం వరకు దీని శిథిలావశేషాలు ఉన్నట్టు దాఖలాలు ఉన్నాయి !



అభ్యుదయవాదులకూ, సంప్రదాయవాదులకూ మధ్య, అతి ప్రాచీనకాలం నుంచే ఘర్షణ జరుగు తున్నది. స్వతంత్రంగా ఆలోచించడం, ఆలోచించిన విషయాలను నిర్ణయంగా వెలిబుచ్చడం, ఈ రెండూ మానవ పురోగతికి సోపానాలు వంటివి. అయినా, ఈ నత్యాన్ని సంప్రదాయవాదులు అర్థం చేసుకోరు!



స్వతంత్రంగా ఆలోచించమనీ, ఎటువంటి మూఢనమ్మకాలకూ, అధికారాలకూ లోనుకాకుండా స్వయం నిర్ణయాలు తీసుకోమనీ, క్రి. పూ. 6వ శతాబ్దంలో పీథెన్స్ నగర యువకులను ప్రబోధించిన తత్వవేత్త సోక్రటీసును సంప్రదాయవాదులు నహించలేక పోయారు. యువకులందరూ ఆ తత్వ వేత్తను మహాజ్ఞానిగా గౌరవించారు. కాని సంప్రదాయ వాదులు ఆతన్ని అత్రగాడనీ, దగాకోరనీ ఈసడిం



మేలుకొలుపు



చారు. అంతేకాదు; యువతను పెదమార్గం పట్టిస్తున్నాడని ఆయన మీద బహిరంగంగా నేరారోపణ చేశారు. బదులందలా ఒకరు గల న్యాయనదస్సు విచారణ జరిపింది. అధియోగాలకన్నిటికీ సమాధానం ఇస్తూ, తన మీది నేరారోపణ ఎంతటి అబద్ధమైనదీ, అర్థరహితమైనదీ, అన్న విషయాలను అపూర్వమైన వాక్పటిమతో తేటతెల్లం చేశాడు సోక్రటీసు. అయినా అధిక సంఖ్యాకులయిన న్యాయనిర్ణేతలు అతడు దోషి అని తీర్పు నిచ్చారు. అతనికి మరణశిక్ష విధించారు. 'హెష్టుక్' అనే విషం తాగి చావాలని శాసించారు!

సోక్రటీసు శిష్యులూ, అభిమానులూ విషాదవదనాలతో, కన్నుళ్లతో ఆయన చుట్టూ చేరారు. అయినప్పటికీ సోక్రటీసు హాయిగా నవ్వుతూ, విచారించవద్దని వారికి హితవు చెప్పాడు: "మరణం అన్నది ఏదీ లేనటువంటి ఒకస్థితి; లేదా అది ఒక లోకం నుంచి మరొక లోకానికి అత్యుచేసే పర్యవసం. నేను సెలవు తీసుకోవలసిన సమయం అనన్తమయింది. ఇక మనం మనదారులంట వెళ్ళాలి. నేను మరణిస్తున్నాను; మీరు జీవిస్తున్నారు. ఏది ఉత్తమమో ఆ దేవుడికే ఎరుక."

చిరుదరహసంతో అందరికీ శుభాకాంక్షలు తెలియజేస్తూ, 'హెష్టుక్' అఖరిచుక్కను అనందంతో ఆస్వాదించి స్వహతప్ప వదిలాయాడు సోక్రటీసు. అలా, అల్పబుద్ధులయిన సంప్రదాయవాదులు—మనిషిని స్వబుద్ధితో ఆలోచించమని ప్రబోధించిన మహాజ్ఞాని అయిన ఆ తత్వవేత్త జీవితాన్ని అంతమొందించడంలో విజయం సాధించారు!

గత పరిత్రకేసి చూద్దాం




1. మన దేశంలో ఒక రాష్ట్ర ప్రధానమంత్రి, స్వయంగా పేకరించిన వస్తువులతో వస్తుప్రదర్శనకాలను రూపొందించాడు. అది ఈనాడు మన జాతీయ వస్తుప్రదర్శనకాలంలో ముఖ్యమైనదిగా పేరు గాంచినది. ఆ మంత్రి ఎవరు?
2. మన దేశంలో దురాక్రమణదారులచేత ఆరుసార్లు నాశనం కాబడిన దేవాలయం ఏది?
3. ఆ దేవాలయ ప్రాంతం ఎందువల్ల పవిత్రంగా భావించబడుతున్నది?
4. నూటదెబ్బై సంవత్సరాల క్రితమే కనుగొనబడిన రెండు గుహలయాల ప్రపంచ ప్రసిద్ధి గాంచాయి. అవి ఏవి?
5. ఒక యువరాజు తొలితర ఆతి భయంకరుడుగానూ, ఆ తరవాత 'భక్తుడు'గానూ కీర్తిగాంచాడు. ఎవరాయన?
6. బౌద్ధమత వ్యాప్తికి దోహదం చేసిన యుద్ధం ఏది?
7. భారతదేశపు 'సింహద్వారం' అనబడే కట్టడం ఎక్కడ ఉన్నది?
8. అది ఎవ్వరు ఎందుకు నిర్మించబడింది?

(VIII పేజీ చూడండి)

మన లోకజ్ఞానం పరీక్షించుకుందాం

1. ధక్షిణాధ్రువం కన్నా ఉత్తరధ్రువం ఎంత దిగువగా ఉన్నది?
2. చదవడానికి సరిపడేంత వెలుగు నివ్వడానికి ఎన్ని మిణుగురులు కావాలి?
3. సూర్యుడి చుట్టూ ఎన్ని తోకచుక్కలు పరిభ్రమిస్తున్నవి?
4. నాలుగు కళ్ళుగల చేప ఎక్కడ ఉన్నది?
5. 'షెల్లాక్ హోమ్స్'ను సృష్టించిన సర్ ఆర్థర్ కానన్ డాయిల్ వృత్తి రీత్యా ఏం చేసేవాడు?
6. పాములు ఎలా వాసన చూస్తాయి?
7. ఒకనాటి రాజు జన్మగృహాన్ని ఆలంకరించిన సుప్రసిద్ధ చిత్రపటం ఏది?
8. కప్ప తలను తిప్పగలదా?
9. మిడతల రక్తం ఏ రంగులో వుంటుంది?
10. ప్రపంచంలో కెల్లా అతి ప్రాచీనమైన విగ్రహం ఏది?

(VIII పేజీ చూడండి)



1. హిమాలయాలను పర్వతరాజంగానూ, దివ్యాత్మస్వరూపంగానూ ఆభివర్ణించిన కవి ఎవరు ?
2. చంద్రగుప్త మౌర్యుడి కథను తెలియజేసే నాటకం ఏది ?
3. హర్షవర్ధనుడి కథ తెలియజేసే గ్రంథం ఏది ?
4. ఆంగ్లేయుల నుంచి 'సర్' బిరుదు స్వీకరించి, ఆ పైన పదులుకున్న భారతీయ కవి ఎవరు ?
5. కుడివైపు నుంచి ఎడమవైపుకు రాయబడే భారతీయభాష ఏది ?
6. ఆ భాష ఎలా రూపొందింది ?
7. ఆ భాషను ఏ లిపితో రాస్తారు ?
8. తులసీదాసు రామాయణం అసలు పేరేమిటి ?
9. తులసీదాసు ఎప్పుడు ఎక్కడ నివసించాడు ?

(VIII పేజీ చూడండి)

భారతీయ భాషలన్నిటిలోనూ ఒక మాట నేర్చుకుందాం

ఈ నెల మాట: ఉత్తరము

| | | | | | |
|------------|--------|-----------|--------|------------|--------|
| అస్సమీ : | ఉత్తర | బెంగాలీ : | ఉత్తర | ఇంగ్లీష్ : | నార్త్ |
| గుజరాతీ : | ఉత్తర | హిందీ : | ఉత్తర | కన్నడం : | బడగు |
| కాశ్మీరీ : | మహల్ | మలయాళం : | పడక్కు | మరాఠీ : | ఉత్తర |
| ఒరియా : | ఉత్తర | పంజాబీ : | ఉత్తర | సంస్కృతం : | ఉదీచి |
| సింది : | ఉత్తరు | తమిళం : | పడక్కు | తర్గు : | మహల్ |

మీరు నమ్ముతారా ?

- * పురాణకాలంనాటి భరతవర్షమూ, ఈనాటి భారతదేశమూ వైశాల్యంలో ఒకటేనా ?
- * ఎర్రగుడ్డను చూడగానే ఎడ్లు బెదురుతాయా ?
- * పట్టలన్నీ గూళ్ళు కట్టుకుంటాయా ?

కావే కాదు !

- * ఆనాటిది వైశాల్యంలో చాలా పెద్దది.
- * ఎడ్లకు రంగులు కనిపించవు.
- * మామూలుగా గుడ్లగూబలూ, చిలుకలూ చెట్టు తొర్రలలోనూ, శిథిలాలలోనూ నివసిస్తాయి.

సమాధానాలు

ఎవరాయన ?

రామానుజాచార్యులు; ఆలయం శ్రీరంగం.

చరిత్ర

1. హైదరాబాదు నిజాం ప్రధానమంత్రి మొదటి వర్ సెలార్ జంగ్
2. సోమనాథ ఆలయం,
3. శ్రీ కృష్ణుడు భౌతికకాయం త్యజించిన ప్రభావతీర్థం నమోదంలో ఉండడంవల్ల.
4. అజంతా, ఎల్లోరా గుహలు.
5. ఆశోక చక్రవర్తి
6. కళింగయుద్ధం. ఆ యుద్ధానంతరం ఆశోకుడి మనసు మారి, బౌద్ధమతం స్వీకరించి, దాని వ్యాప్తి కృషి చేశాడు.
7. బొంబాయిలోని ఆపోలోవిందర్ లో.
8. 1911 వ సం. జార్జ్ ప్రభుత్వ మేరీరాణులకు స్వాగతం చెప్పడానికి.

లోకజ్ఞానం

1. 2799 మొట్ట.
2. పన్నెండు చాలు.
3. పదికోట్లకన్నా ఎక్కువ.
4. మధ్య ఆమెరికాలో.
5. వైద్యుడు.
6. వాటి నాలుకతో.
7. మోనాలిసా. ఫ్రాన్స్ రాజు మొదటి ఫ్రాన్స్ దానిని తన జన్మగృహంలో ఆలంకరించాడు.
8. తిప్పడు. ఎందుకంటే దానికి మెడ లేదు.
9. తెలుపు.
10. బ్లంక్స్.

సాహిత్యం

1. కాళిదాసు
2. విశాఖదత్తుడి ముద్రారాక్షసం.
3. బాణదత్తుడి హర్షచరితం.
4. రవీంద్రనాథ్ ఠాగూర్.
5. ఉర్దూ.
6. పర్షియన్, హిందీ భాషల కలయికతో, ఉర్దూ ప్రభావం కూడా ఉన్నది.
7. పర్షియన్.
8. రామచరిత మానవ
9. కాళిలో. క్రీ. శ. 1582-1628 మధ్య కాలంలో.



నెహ్రూకథ-5

1920 వ సంవత్సరంలో జవహర్లాల్ తల్లికి, భార్యకూ సుప్రీ చేసింది. వాళ్లను ఆయన మున్నూరికి తీసుకువెళ్ళాడు. వాళ్ళు బసచేసిన హోటల్లోనే కొందరు అప్తనులు కూడా వున్నారు. అప్తనులు బ్రిటిష్వారికి వ్యతిరేకులు గనక, వారితో మాట్లాడనని హామీ ఇవ్వమని జవహర్లాల్ను ఒక బ్రిటిష్ న్యాయమూర్తి అడిగాడు.

తనకు అప్తనులతో మాట్లాడే ఉద్దేశం లేదు. అయినా, బ్రిటిష్వారికి అలా హామీ ఇవ్వడానికి జవహర్లాల్ నిరాకరించాడు. ఫలితంగా అతణ్ణి డెహరాడూన్ జైల్లా వదిలిపెట్టమని ఆజ్ఞాపించారు. జవహర్లాల్ తల్లిని, భార్యనూ అక్కడే వదిలి అలహాబాదుకు చేరాడు. అక్కడ ఆయన ఒకనాడు రైతుల తోరేగింపును చూశాడు.



పర్లావ్మర్జిల్లా గ్రామాల నుంచి, అరైతులు తమ బాధలనూ, కష్టాలనూ నగర ప్రజలకు తెలియజేయడానికి వచ్చారు. జవహర్లాల్ను చూడగానే వాళ్ళు తమ బాధలను ప్రత్యక్షంగా చూడడానికి గ్రామప్రాంతాలకు రమ్మని ఆయన్ను పట్టుబట్టారు.

జవహర్‌లాల్ మొట్టమొదటిసారిగా మారుమూల గ్రామప్రాంతాలు పర్యటించి, దోపిడీకి గురై పేదరికంతో అస్త కష్టాలుపడుతున్న రైతుల కన్నీటి బతుకులను కళ్ళారా చూశాడు. ఆ రైతుల శ్రమఫలితాన్నంతటినీ చిన్న చిన్న భూస్వాములు దోచుకునేవారు!



1921 జనవరిలో రేబరేలి రైతు నాయకులు ఖైదు చేయబడ్డారు. వాళ్ళను కాపాడడానికి వెలకొలది రైతులు ముందుకు వచ్చారు. జవహర్‌లాల్ కూడా ఖైదు జరిగే స్థలానికి బయలుదేరాడు. అయితే పట్టణానికి వెళ్ళే వంతెన వద్ద ఆయన్ను పోలీసులు అపహరించారు.

జవహర్‌లాల్‌ను అక్కడికి వెళ్ళడానికి అనుమతించి వున్నట్టయితే, ఆయన రైతులతో మంచిగా మాట్లాడి వాళ్ళను శాంతియుతంగా అక్కడి నుంచి వెళ్ళేట్టుచేసే ప్రయత్నం చేశాడు. అయితే, ఆయన్ను అవదంతో జనం మరింత రెచ్చిపోయి తిరగబడ్డారు. పోలీసు కాల్పులు జరిగాయి. చాలామంది మరణించారు!



వెంటనే రైతు కూలీలు ఒక భూస్వామి ఇంటిని కొల్లగొట్టారు. ఆ భూస్వామి శ్రేణువులు కొందరు, భూస్వామి ఇల్లు కొల్లగొట్టమని గాంధీజీ ఆదేశించినట్లు కూలీలకు చెప్పారు. అమాయకులైన రైతుకూలీలు ఆ మాటను నమ్మి “మహాత్మాగాంధీజీజై” అని కేకలు వేస్తూ ఆ భూస్వామి ఇంటిని కొల్లగొట్టారు.



ఆ సంగతి జవహర్‌లాల్‌కు తెలిసి ఎంతో బాధపడ్డాడు. అతనికి కోపం వచ్చింది. ఇటువంటి సంఘటనలు కాంగ్రెస్ ప్రతిష్ఠకు భంగం కలిగించ గలవని భావించి, ఆయన ఆ గ్రామం చేరుకున్నాడు. వేలాది గ్రామీణులు ఆయన మాటలు విన్నదానికి గుమి గూడారు.

రైతులు చేసిన పని చాలా అవమాన కరమైనదని జవహర్‌లాల్ వాళ్ళకు తెలియజెప్పాడు. ఆయన ఉద్దేశంకే ఉపన్యసిస్తూ—ఆ భూస్వామి ఇంటిని కొల్లగొట్టినవాళ్ళెవరో నాకు తెలిసి పీఠాలి. ఏదీ చేతులెత్తండి చూద్దాం—అన్నారు. అక్కడ పోలీసు అధికారులు ఉన్నప్పటికీ లెక్కచేయకుండా ఇరవై వయసుగల రైతులు చేతులెత్తారు.





దానిని అవకాశంగా తీసుకుని, చేతులెత్తినవారితోపాటు వారి బంధువులనూ, మిత్రులనూ అందరినీ కలిపి దాదాపు వెయ్యి మందిని పోలీసులు ఖైదు చేశారు! యేడాదిపాటు ఏచారణ జరిగింది. నిందితులు ఆనేక సంవత్సరాలు జైలుపాలయ్యారు.

తన కారణంగా అమాయకులయిన గ్రామీణులు పోలీసు అరాచకాలకు గురి అయినందుకు బెవహర్‌లాల్ ఎంతగానో బాధపడ్డాడు. అయినా, ఈ సంఘటన ద్వారా గ్రామీణులై తులు ఎంతటి నిజాయితీపరులో, ధైర్యవంతులో ఆయనకు తెలిసినవచ్చింది.



రైతుకూలీల మధ్య ఇటువంటి సమావేశాలు జరగడం అంతకు పూర్వం కని విని ఎరగనివి. వీటి కారణంగా ప్రభుత్వం కొన్ని కొత్త చట్టాలు రూపొందించవలసిన నిర్బంధం ఏర్పడింది. ఈ చట్టాల ద్వారా, అంతకు పూర్వం జరిగినట్టు, దున్నే భూముల నుంచి రైతులను భూస్వాములు అంత సులభంగా తొలగించడం సాధ్యం కాకుండా పోయింది! — (ఇంకావుంది)



అద్భుత వస్తువులు

రామాపురం అనే గ్రామంలో, సూర్యం అనే యువకుడు ఉండేవాడు. వాడికి ఇరవై ఏళ్ళ వయసు వచ్చినా, ఎలాంటి పని నేర్చుకోక తిని తిరుగుతూండేవాడు. వాడికి తండ్రి, అనారోగ్యంతో బాధపడే తల్లి, పెళ్ళిడు వచ్చిన చెల్లెలూ వుండేవారు.

ఇలా వుండగా, సూర్యం తండ్రి ఏదో వ్యాధికి గురై మరణించాడు. తండ్రి మిగిల్చిపోయిన కొద్దిపాటి డబ్బుతో రెండు మాసాలు గడిచినై.

రోజూ అన్నం వడ్డిస్తూ, వాడి తల్లి, “ఎక్కడైనా చెల్లెలికి సంబంధం చూడు, బాబూ! ఇక నేను ఆత్మకాలం బతికేలా లేను,” అంటూ కళ్ళనీళ్ళు పెట్టుకునేది.

ఈ బరువుబాధ్యతలు మోయడం అసాధ్యం అనిపించి, వాడొకనాటి రాత్రి జీవితం మీద విరక్తితో ఇల్లు వదిలి, అడవిలోకి పోయాడు.

సూర్యం అడవిలో తల వంచుకుని నడుస్తూండగా, “ఎవరా వెళ్ళేది? ఇటురా! చూడబోతే తీరనికష్టాల్లో వున్నట్టు కనబడుతున్నావు,” అన్న మాటలు వినిపించినై.

ఆ మాట్లాడింది, దాపులవున్న గుట్ట మీద కూర్చున్న, ఒక అడవిశాచం. సూర్యం భయపడక, గుట్ట మీదికి పోయి, తన పరిస్థితి అంతా దానికి చెప్పుకున్నాడు.

అది విన్న పిశాచం కొంచెంసేపు వెక్కి వెక్కి ఏడ్చి, “ఇన్ని కష్టాల మధ్య నువ్వొకా బతికి వుండడం, ఎంత ఆశ్చర్యం!” అన్నది.

“అవును. నిం చేయమంటావే చెప్ప!” అని అడిగాడు సూర్యం.

“నీ అద్భుష్టం కొద్దీ, ఇక్కడికి దగ్గిర్లో వున్న వల్లకాట్లో, ఒక పాడుపడిన బావి వున్నది. వేగిరం పోయి అందులో దూకు



దువుగానిపద," అంటూ పికాచం, సూర్యాన్ని బయలుదేరదీసింది.

సూర్యానికి, పికాచం సలహా సబబుగానే తోచింది. వాడు పికాచంతో, ఆ పాడుబడిన బావి దగ్గరకు వెళ్ళి, అందులో దూకబోయాడు.

"ఎవరువాళ్ళు? ఇంత అర్థరాత్రివేళ, యిక్కడేం పని?" అంటూ ఒక ముసలి పికాచం పైకి వచ్చింది.

సూర్యం, దానికి తన కథ అంతా చెప్పుకున్నాడు.

"పాపం, తల మునకలయ్యే కష్టాల్లో వున్నవాడు. వింటూంటే, నా గుండె తరుక్కుపోయింది. వాచంతు సహాయం

చేయడానికి, యిక్కడికి తీసుకువచ్చాను," అన్నది అడవికాచి గర్వంగా.

"అఘోరించావుగానీ, యిక వచ్చిన దారినే వెళ్ళు!" అని ముసలిపికాచం, అడవికాచాన్ని చీవాట్లుపెట్టి పంపేసింది.

"పాపం, దాన్నేమీ అనకు. నా సమస్యకు చక్కని పరిష్కారం చూపిన ఘనత దానిదే!" అన్నాడు సూర్యం.

ముసలిపికాచం తల వూపి, "సరే, నిన్నొకచోటుకు తీసుకుపోతాను. అక్కడ జరిగేదంతా, చూడు. ఆ తర్వాత, నువ్వే గంగలో దూకుతావే, అదంతా నీ యిష్టం," అని, సూర్యాన్ని వల్లకాటిలో మరొక ప్రాంతానికి తీసుకుపోయింది.

అక్కడ ఒక శిథిలమైపోయిన సమాధి ముందు, కొన్ని పికాచాలు కూర్చుని వున్నవి. ముసలిపికాచం, సూర్యాన్ని ఒక ముళ్ళపొద వెనక దాక్కుమని చెప్పి, తాను పోయి గుంపుకట్టిన పికాచాల పక్కన కూర్చున్నది.

కొంతసేపటికి, పెద్ద అట్టహాసంగా, ఆ పికాచాల నాయకుడు వచ్చి, శిథిలమై పోయిన సమాధిమీద కూర్చున్నాడు. పికాచాలన్ని సంతోషంగా చప్పట్లు చరిచాయి.

పికాచాల నాయకుడు, ఒకసారి గొంతు సవరించుకుని, "సహచరేత్రములారా! జాగేల? ఈ నెల రోజుల్లో, మీరు సేకరిం

చిన అద్భుతవస్తువులు ప్రదర్శించండి. ఒక సంగతి జ్ఞాపకం వుంచుకోండి. సంవత్సరాంతంలో, అత్యుత్తమ అద్భుత వస్తువు సేకరించినవారికి గొప్ప బహుమానం యివ్వబడుతుంది." అన్నాడు.

ఆ వెంటనే, ఒక పికాచి ఖాళీబుట్ట నొక దాన్ని సమాధి మీద బోర్లించి, "కాయలు! కూరగాయలు!" అంటూ బుట్ట మీద బెత్తంతో మూడుసార్లు చరిచింది.

తర్వాత బుట్టను ఎత్తగానే, దాని కింద రకరకాల కూరగాయలు పోగుపడి వున్నవి.

"భేష్! భేష్!" అంటూ మిగతా పికాచులన్నీ చప్పట్లు చరిచాయి.

అది చూసిన సూర్యానికి, ఆ బుట్ట తన దగ్గర వుంటే, తన కెదురైన సమస్యలన్నీ తీరిపోయినట్టే అనిపించింది.

మరొక పికాచి, గుండిగ నొకదానిని సమాధి మీద బోర్లించి, "వండు, వండు! వంట వండు!" అంటూ బెత్తంతో దాని మీద మూడుసార్లు కొట్టింది. తర్వాత గుండిగ ఎత్తగానే, దాని కింద ఘుమఘుమ లాడుతూ ఎన్నో పిండివంటలు!

బుట్టకన్న, గుండిగ లాభ సాటిగా తోచింది, సూర్యానికి.

ఇంకొక పికాచం, ఒక కుండను సమాధి మీద పెట్టి, "కావాలి, కావాలి, పాలు!" అంటూ బెత్తాన్ని కుండచుట్టూ తిప్పింది.



కుండనిండా చిక్కటిపాలు! గుండిగ కన్న, కుండతో మరింత ధనం సంపాదించవచ్చనుకున్నాడు, సూర్యం.

పికాచుల నాయకుడు లేచి, "నా అనుచరుల్లో, ఇంతటి ఘనులున్నారని తెలిసి గుండె పొంగిపోతున్నది. మళ్ళీ అమావాస్యనాడు సమావేశమవుదాం. లోగడ దాచినవాటి దగ్గిరే ఈ మూడు అద్భుత వస్తువుల్ని దాచి పెడదాం." అంటూ వాటిని తీసుకుని, పక్కనేవున్న మర్రి చెట్టు తొర్రలో పెట్టాడు.

పికాచులన్నీ కోలాహలంగా, అక్కడి నుంచి వెళ్ళిపోయాయి. సూర్యం మర్రి చెట్టు దగ్గరకుపోయి, దాని తొర్రలోంచి

కుండను బయటికి తీశాడు. దాని కింద వాడికి గుండిగ కనిపించింది. దాన్ని బయటికి తీశాడు. తర్వాత బుట్టనూ, దాని అడుగున వున్న పిల్లనగ్రావిని, బెప్పలనూ, చేటనూ, బెత్తాన్ని, గంటనూ బయటికి తీశాడు. వాటన్నిటినీ ఎలా తీసుకుపోవడమా అని, వాడాలోచిస్తూండగా, తొర్ర అడుగున ఒక గోనె సంచు కనిపించింది.

సూర్యం ఆత్రంగా దాన్ని పైకి తీసి, అద్భుతవస్తువులన్నిటినీ అందులో వేశాడు. తర్వాత అక్కడ దొరికిన, ఒక తీగతో గోనె మూతిని బిగించి కట్టి, దాన్ని భుజానికి ఎత్తుకోబోయి, తెల్లబోయాడు.

అద్భుతవస్తువులతో నిండిన ఆ గోనె కాస్తా, అదృశ్యమైపోయింది. సూర్యం విచ్చివాడిలా దిక్కులు పరికిస్తూండగా, ముసలిపిశాచం అక్కడికి వచ్చి, “జరిగినదంతా చూశాను! నేను పాడుబడిన బావి దగ్గర, నిన్ను చూసినప్పుడు నిరాశాపిశాచం నిన్ను ఆపహించి వున్నది. నీలో ఆశ అనే కొత్త ఊపిరిపోసి, నీచేత అత్యు

హత్వాప్రయత్నం మాన్పించడానికి— నిన్ను యిక్కడికి తీసుకువచ్చాను. అయితే, యిక్కడ నిన్ను నిరాశాపిశాచం వదిలినా, అత్యాశ అనే పిశాచం పట్టుకున్నది. అందువల్లనే, అన్ని అద్భుతవస్తువుల్ని సొంతం చేసుకోవాలన్న ఆరాటంలో, ఏ ఒక్కదాన్నీ, నీదిగా చేసుకోలేక పోయావు!” అన్నది.

“అవును, నిజమే! మరి యిప్పుడు నేనేం చేయాలి?” అని అడిగాడు సూర్యం.

“మనిషి పట్టుదల వహిస్తే, ఎన్ని అద్భుతాలైనా చేయగలడు. నువ్వు కూరగాయలు పండించలేవా? పండివంటల వ్యాపారం చెయ్యలేవా? ఇన్ని గేదెలను పెట్టుకుని, వాటి పాలు అమ్మి కుటుంబాన్ని పోషించలేవా? ఆలోచిస్తే, బతకడానికి ఎన్ని మంచి మార్గాలు లేవు!” అని ముసలిపిశాచం అదృశ్యమైంది.

ఆ మాటల్లోని సత్యాన్ని గ్రహించిన సూర్యం, కొత్త ఉత్సాహంతో ఇంటి కేసి బయలుదేరాడు.





కృష్ణావతారం

ఇంద్రుడూ, కృష్ణుడూ ఇష్టాగోష్ఠి ముగించి, శచీదేవిని, సత్యభామనూ వెంటబెట్టుకుని అదితిని చూడబోయారు. వారందరూ అదితికి ప్రణామాలాచరించారు. అప్పుడు ఇంద్రుడు ఆమెకు ఆమె కుండలాలు ఇచ్చేస్తూ, కృష్ణుడు నరకుడిపై చూపిన అద్భుత పరాక్రమాన్ని వివరంగా వర్ణించి చెప్పాడు.

అదితి కృష్ణుడికి అనేక వేల దీనన లిచ్చి, "నాయనా, సాటిలేని నీ భుజ బలంతో నా కష్టాలన్నిటినీ గట్టెక్కించావు. నీది అపూర్వమైన జన్మ. ఇంద్రుడి లాగే నువ్వు కూడా దేవతలకు అండగా ఉండు. భూమి మీద నిన్నెవ్వరూ జయించలేక పొదురుగాక. స్త్రీలలో ఈ సత్య

భామకు ఎవరూ ఈడు రారని ప్రసిద్ధి. నీ కీ మానవావతారం ఎంత కాలమైతే ఉంటుందో అంత కాలమూ సత్యభామకు యౌవనం నిలిచి ఉండుగాక," అని దీవించింది.

తరువాత కృష్ణుడు అదితి వద్దా, ఇంద్రుడి వద్దా సెలవు పుచ్చుకుని, గరుడ వాహన మెక్కి, సత్యభామాసమేతుడై నందనవనం మొదలుగా గల దేవేంద్రానాలకు వెళ్ళి, అక్కడ విహారాలు చేశాడు. అక్కడ కల్పవృక్షాలున్నాయి; వాటి ఫల మీద తుమ్మెదలు ముసురుతున్నాయి. వాటి కొమ్మలను ఉయ్యాలలు చేసుకుని దేవకన్యలు ఊగుతున్నారు. లోకాలన్నీ తిరిగి వచ్చిన సిద్ధమిధునాలు వాటి నీడన



విశ్రాంతి తీసుకుంటున్నారు. అలాటి కల్పవృక్షలమధ్య కృష్ణుడు పారిజాతాన్ని చూశాడు. అది దేవతలకు మహాపవిత్రమైనది. శచీదేవికి దాని మీద చాలా ప్రీతి. దాని కిరీ మూడులోకాలలోనూ ప్రసిద్ధమైనది. దానికి సమీపంగా వెళ్ళినవారికి జాతిస్మరణ కలుగుతుంది.

సత్యభామకు పారిజాత సౌరభం సోకగానే తాను దేవతాస్థిలలో అగ్రగణ్యురాలనన్న భావం కలిగింది. అమె ఆనందం పొందుతూ, ఆ చెట్టు తనకు కావాలని కృష్ణుణ్ణి వేడుకున్నది.

కృష్ణుడు వెంటనే పారిజాతాన్ని వేళ్ళతో సహా పెల్లగించి గరుత్మంతుడి

వీపు మీద పెట్టి, బయలుదేరాడు. అప్పుడు దేవవనాలను కాపాడేవాళ్ళు అడ్డుపడి, అతనితో యుద్ధం ప్రారంభించారు. కృష్ణుడు తన బాణాలతో అవలీలగా వాళ్ళను చెడితాడాడు. ఈ సంగతి ఇంద్రుడికి తెలిసింది.

కృష్ణుడు మూడులోకాలకూ రక్షకుడని తెలుసు; అతను పారిజాతం తీసుకుపోవటానికి అభ్యంతరం కూడా లేదు; అయినా ఇంద్రుడు తనను తాను నిగ్రహించుకోలేక, దేవగణాలతో బయలుదేరి కృష్ణుడికి అడ్డం వెళ్ళి, అతనిపై వజ్రాయుధం విసిరాడు. కృష్ణుడు దాన్ని దారిలోనే అపేశాడు. ఇంద్రుడి ఆట కట్టింది. కృష్ణుడు జీవించి ఉన్నంతకాలమూ పారిజాతం భూలోకంలో ఉండటానికి సమ్మతించి, ఇంద్రుడు తిరిగి వెళ్ళాడు. కృష్ణుడు కూడా ద్వారకకు బయలుదేరాడు.

గరుత్మంతుడు పారిజాతంతో సహా సత్యభామా కృష్ణులను కృష్ణుడి మేడపైభాగానదీంపాడు. కృష్ణుడు పాంచజన్యం పూరించి, తన రాక తనవారి కందరికీ తెలియబరిచాడు. అందరూ ఎంతో సంభ్రమంతో అతనివద్దకు పరిగెత్తుకుంటూ వచ్చారు. కృష్ణుడు పెద్దలకు భక్తితో నమస్కరించి, చిన్నవాళ్ళను అను

రాగంతో కొగలించుకుని, అప్యాయంతో పలకరించాడు.

ప్రద్యుమ్నుడు వచ్చి పారిజాతాన్ని అంతఃపురంలో చేర్చాడు. దాని సమీపానికి వెళ్ళిన వారందరికీ ఆశ్చర్యంగా పూర్వ జన్మ జ్ఞానం కలిగింది. దాని మహత్తు చూసి అందరూ ఆశ్చర్యపోయారు. తరవాత దాన్ని తీసుకుపోయి తగిన ప్రదేశంలో నాటారు.

నరకుడి చెరలో ఉండి, పల్లకిలలో ద్వారకకు చేరిన ప్రీలందరినీ కృష్ణుడు తానే వివాహమాడాడు.

తరవాత కృష్ణుడు గరుత్మంతుణ్ణి తగిన విధంగా సన్మానించి, అతను దేవలోకానికి తిరిగి వెళ్ళటానికి అనుమతి ఇచ్చాడు. ఎప్పుడు తలచుకున్నా రాగలనని మాట ఇచ్చి గరుత్మంతుడు దేవలోకానికి వెళ్ళి పోయాడు.


అనంతరం కృష్ణుడు సభచేసి, నరకుణ్ణి చంపి తాను సంపాదించిన వస్తువులను ఉగ్రసేనుడికి, ఆయన భార్యకూ, తదితరులకూ పంచి, మిగిలినవి ఖజానాలో పెట్టించాడు.

సత్యభామ రోజూ పారిజాత పుష్పాలతో తనను తాను అలంకరించుకుని, తన సవతులకు కూడా పంచిపెట్టుతున్నది. తన వనంలో పారిజాతం లేకుండా



పోయిందని ఇంద్రుడు మాత్రం దీనంగా శచిదేవి కేసి చూస్తూ ఉండేవాడు.

ఒకసారి దుర్యోధనుడు హస్తినాపురంలో ఒక యజ్ఞం చేసి అనేకమంది రాజులను ఆహ్వానించాడు. యజ్ఞం పరిసమాప్తమయింది. ఈ యజ్ఞానికి వచ్చిన రాజులు కృష్ణుడి విభవాన్ని గురించి ఎంతగానో విని ఉన్నవాళ్ళు కావటంచేత, ద్వారకకు వస్తామని దూత ద్వారా కృష్ణుడికి కబురుచేశారు. తప్పక రావలనందిగా కృష్ణుడు తన దూతద్వారా వారిని ఆహ్వానించాడు. ధృతరాష్ట్రుడి నూరుగురు కొడుకులూ, వారి సామంతులూ, పాండవులూ పద్దెనిమిది అక్షహ



ఋల సేనతో సహా బయలుదేరి వచ్చి, రైవతకాద్రి ప్రాంతంలో విడిచారు.

బలరాముణ్ణి, సాత్యకిని, ప్రద్యుమ్నుడు మొదలైన కుమారులనూ, వెంటబెట్టుకుని, కృష్ణుడు తన అతిథులను సన్మానించటానికి వచ్చాడు. అతను అందరినీ గౌరవించి, అందరికీ బట్టలు పెట్టి, "నేనూ, నా వాళ్లూ మీవాళ్ళమే. మీకేం కావాలన్నా అడగండి, సమకూర్చుతాం," అని అందరికీ సంతోషం కలిగించాడు. వారంతా కొంతకాలం గడిచి వెళ్ళిపోయారు.

ఒకసారి అర్జునుడు ధర్మరాజు అనుమతితో కృష్ణుణ్ణి చూడవచ్చి ద్వారకలో కొంతకాలం ఉన్నాడు. ఆ సమయంలోనే

కృష్ణుడు ఒక యజ్ఞం ప్రారంభించాడు. యజ్ఞం కొనసాగుతూ ఉన్న సమయంలో ఒక పల్లెటూరి బ్రాహ్మణుడు డక్కడికి వచ్చి, దీక్షలో ఉన్న కృష్ణుడికి ఎదురుగా నిలబడి దీనంగా, "అయ్యా, నా మొర అలకించండి. నా భార్య ప్రసవించిన మరుక్షణంలోనే బిడ్డలను ఎవరో కాజేస్తున్నారు. ఈ విధంగా ఇప్పటికి మూడుసార్లు జరిగింది. ఇప్పుడు నాలుగోసారి నా భార్య గర్భవతిగా ఉన్నది. కాస్తూ వచ్చే సమయం దగ్గర పడింది. మమ్మల్ని నువ్వే కాపాడాలి," అని మొర పెట్టుకున్నాడు.

ఆ మాటకు కృష్ణుడు, "ఎవరు కాపాడమన్నా వెంటనే ఆ పని చెయ్యటం నా విధి. కాని నే నీ క్షణాన యజ్ఞదీక్షలో ఉండిపోయాను. ఏం చెయ్యాలో తోచకుండా ఉన్నది," అన్నాడు.

ఇదంతా వింటున్న అర్జునుడు, "ఎందుకాలోచన? నన్ను పంపించరాదా? నే నీ బ్రాహ్మణుడి వెంట వెళ్ళి, ఆయనకు కలిగిన అపద తొలగించి, నిన్ను సంతోషపెడతాను," అని కృష్ణుడితో అన్నాడు.

కృష్ణుడు చిరునవ్వునవ్వి, "ఈ పని నీవల్ల అవుతుందా?" అన్నాడు.

అర్జునుడి కి మాటతో తల తీసెని నట్టయి, తల వంచుకున్నాడు. అది చూసి

కృష్ణుడు, "అయినా ఏంలే. ఒక్కడివి వెళ్ళకు. బలరాముణ్ణి, ప్రద్యుమ్నుణ్ణి, మరి కొందరు యాదవవీరులనూ, సాత్యకిని, సేననూ వెంటబెట్టుకు వెళ్ళు." అన్నాడు.

అర్జునుడు మిగిలిన యోధులనూ, పెద్ద సేననూ వెంటబెట్టుకుని, బ్రాహ్మణుడు ధారి చూపుతూండగా రథంలో బయలుదేరి ఆ బ్రాహ్మణుడి గ్రామం చేరాడు.

అంతలో నక్కలు కూయటం విన పడింది. ఆకాశాన సూర్యుడి కాంతి క్షీణించి, సాయంకాలం అవుతున్నట్టుని పించింది. భయంకరమైన ధ్వనితో ఉల్క ఒకటి భూమి పైన పడింది. అదే సమయంలో బ్రాహ్మణుడి భార్యకు నెప్ప లారంభమయ్యాయి. ఆ సంగతి బ్రాహ్మణుడు వచ్చి చెప్పగా మహాయోధులందరూ విల్లులూ, బాణాలూ సిద్ధంగా పట్టుకుని పురిటింటి దగ్గర చేరారు.

అర్ధరాత్రి అయింది. బ్రాహ్మణి ప్రసవించింది కాబోలు, చంటిబిడ్డ ఏడుపు వినిపించింది. అంతలోనే అడవాళ్ళు, "అయ్యో, పోయే! పోయే!" అని ఆర్తనాదాలు చేశారు. మరుక్షణంలో చంటి బిడ్డ ఏడుపు ఆకాశం దిక్కు నుంచి వినిపించింది.



అర్జునుడూ, మిగిలిన యోధులూ ఆకాశాన్ని బాణాలతో నింపేశారు. ఆకాశాన వారి కేమీ కనిపించలేదు. ఒక్క బాణం కూడా ఎవరికీ తగలలేదు, అందరూ దిగ్భ్రాంతులై, కొయ్యబారిపోయి నిలబడ్డారు.

ముసలివాళ్ళూ, ముత్తవ్వలూ అర్జునుడు మొదలైన వాళ్ళను నానా మాటలూ అన్నారు. బ్రాహ్మణుడు పట్టరాని కోపంతో అర్జునుడి వద్దకు వచ్చి, "గొప్ప శూరుడిలాగా కృష్ణుడి ముందర ప్రగల్భాలాడి, కార్యభారం మీద వేసుకుని వచ్చావు. కృష్ణుడి వల్ల తప్ప కాని పని నీ వల్ల అవుతుందా? నీకూ అతనికి సాపత్య



దీనికంతా వేరే కారణం ఉన్నది. దాన్ని నీకు తరవాత చెబుతాను," అని దారుకుణ్ణి పిలిచి రథం ఆయత్తపరచమన్నాడు.

దారుకుడు కృష్ణుడి రథానికి శైబ్య, సుగ్రీవ, మేఘపుష్ప, వలాహకాలనే నాలుగు గుర్రాలను పూన్చి, గరుడధ్వజం ఎత్తి తీసుకు వచ్చాడు. అర్జునుణ్ణి రథం తోలమని, కృష్ణుడా రథంలో ఎక్కి, ఉత్తరంగా బయలుదేరాడు. రథం అరణ్యాలనూ, కొండలనూ, నదులనూ దాటి వెళ్ళి సముద్రతీరాన్ని చేరింది.

సముద్రుడు ప్రత్యక్షమై, కృష్ణుడికి అర్ఘ్యమిచ్చి, "మహానుభావా, ఏమిటి నీ అజ్ఞ?" అని అడిగాడు.

"మరేమీ లేదు. నా రథానికి మార్గం ఇయ్యి," అన్నాడు కృష్ణుడు.

దానికి సముద్రుడు, "దేవా, నేను తమకు దారి ఇచ్చినట్టయితే మిగిలిన వారికి తేలిక అయిపోనా? నేను దాటరాని వాణ్ణిగా సృష్టి చేసింది తమరే గద?" అన్నాడు.

"నాతో ఒకరికి పోటీ ఏమిటి? నేను చేసే పనులు మరొకరు చేయగలరా? నా కోసమూ, ఒక బ్రాహ్మణుడి కోసమూ నువు దారి యివ్వక తప్పదు. నేను వెళ్ళి పోయాక దారి మళ్ళీ మూసేసి, ఎప్పటిలాగే ఉండు," అన్నాడు కృష్ణుడు.

మేమిటి? ఇంకెన్నడూ దంభాలు పలుకకు. కాపాడతానని వచ్చి, కాపాడలేక పోయావు. జరిగిన ధర్మహాని వల్ల కలిగే పాపంలో నీకు నాలుగోవంతు చెందుతుంది. నీ గాండివం వృథా, నీ పరాక్రమం వృథా. ఇక చల్లగా వచ్చిన దారి పట్టు," అన్నాడు.

ఆయన వెంటనే కృష్ణుడి దగ్గరికి మళ్ళీ బయలుదేరాడు. ఆయన వెనకగా అర్జునుడు మొదలైన వాళ్ళు కూడా బయలుదేరారు. సిగ్గుతో తల వంచుకుని, కంట తడిపెట్టుకుంటూ తన ఎదటికి వచ్చినిలబడిన అర్జునుణ్ణి చూసి కృష్ణుడు, "ఈమాత్రానికే ఇంత విచారం దేనికి?



సముద్రుడు సమ్మతించి దారి ఇచ్చాడు. కృష్ణుడి రథం ఉత్తర కురుభూములు దాటి గంధమాదన పర్వతం కేసి వెళ్ళ సాగింది. అప్పు డతనికి అరు పర్వతాలు— జయంతం, వైజయంతం, నీలం, శ్వేతం, ఇంద్రకూటం, కైలాసం అనేవి—రంగు రంగుల ధాతువులతో అలంకరించి ఉన్న శరీరాలతో ఎదురై, "దేవా, ఏమిటి నీ అజ్ఞ?" అని అడిగాయి.

"నా రథానికి దారి ఇయ్యండి," అన్నాడు కృష్ణుడు.

అప్పు డా పర్వతాలు ఒదిగి, కృష్ణుడి రథానికి దారి ఇచ్చాయి.

మేఘాల మధ్యగా నడిచే సూర్యుడి లాగా కృష్ణుడి రథం కొండల మధ్యగా చాలా దూరం పోయే సరికి, అంతటా అంధకారం ఆవరించింది. అర్జునుడు భయపడ్డాడు. గుర్రాలు నిలిచిపోయాయి. చుట్టూ రాయి లాగా పేరుకు పోయిన అంధకారాన్ని కృష్ణుడు తన సుదర్శన చక్రంతో ముక్కలు ముక్కలు చేసి,


"రథంపోనీ," అని అర్జునుడితో అన్నాడు. చాలాదూరం వెళ్ళగా, వెళ్ళగా ఎట్టే దట కోటి సూర్యుల కాంతి ఒక్కచోట పోగు చేసినట్లు కనబడింది. కృష్ణుడు రథం దిగి, ఆ కాంతిలోకి వెళ్ళిపోయాడు.

"ఈ వెలుతురేమిటి? ఇం దు లో కి కృష్ణుడు ఒంటరిగా ఎందుకు పోయాడు? ఏం కానున్నది?" అని అర్జునుడూ, బ్రాహ్మ ణుడూ భయపడుతూండగానే కృష్ణుడు ఆ కాంతిలో నుంచి తిరిగి వచ్చాడు. అతని వెంట ముగ్గురు బ్రాహ్మ ణ కుమారులూ ఉన్నారు. అతని చేతిలో కొత్తగా పుట్టిన శిశువు కూడా ఉన్నాడు.

కృష్ణుడా పిల్లలు నలుగురినీ బ్రాహ్మ ణుడి కిచ్చాడు. బ్రాహ్మ ణుడు పొందిన అనం దానికి, అర్జునుడు పొందిన అశ్వర్యానికి మేరలేదు.

రథం వెళ్ళిన దారినే కృష్ణుడి ఇంటికి తిరిగి వచ్చేసింది. కృష్ణుడా బ్రాహ్మ ణుడికి కానుకలిచ్చి పంపి, యజ్ఞాన్ని పూర్తి చేశాడు.





రామోదయం

పులింద రాజ్యాన్ని పాలించే పురంధరు డనే రాజు ఆస్థానంలో, నలుగురు బూటకపు పండితులుండేవారు. వాళ్ళు ఏదో ఒక మిషమీద, రాజు నుంచి దానాలు పుచ్చుకుంటూ హాయిగా కాలం వెళ్ళ బుచ్చుతున్నారు.

ఒకసారి వాళ్ళకు, రాజు దగ్గర పెద్ద ఎత్తున బంగారం దానంగా పుచ్చుకోవాలన్న కోరిక కలిగింది. అందుగ్గాను వాళ్ళు ఒక పథకం ఆలోచించారు.

దాని ప్రకారం పండితులు, ఒకనాడు సభతీరి వున్న రాజుతో, "మహారాజా, రాత్రి మీ జాతకం పరిశీలించాం. ప్రస్తుతం గ్రహాలు మీకు వ్యతిరేకంగా వున్నవి. త్వరలో మీ రెండు చేతులూ చచ్చుబడి పోయే ప్రమాదం వున్నది." అన్నారు.

రాజు కంగారుపడి, "ఈ గండం గడిచే మార్గం లేదా?" అని అడిగాడు.

"లేకేం, మహారాజా! దివ్యమైన లక్ష్మి వారంనాడు బంగారుగొడ్డలితో చేతులు శ్రమించే వరహా చెట్టు కొమ్మలు నరికి, ఆ తరవాత ఆ గొడ్డలిని పండితులైన బ్రాహ్మణులకు భక్తితో దానంగా యివ్వాలి. దానితో గ్రహాలు శాంతించి, తమకు రానున్న గండం తప్పిపోతుంది," అన్నారు పండితులు.

రాజు సభ చాలించి, మంచి పనివాళ్ళ చేత బంగారు గొడ్డలి చేయించాడు.

తర్వాత పండితులు పెట్టిన ముహూర్తం నాడు, మంగళవాయిద్యాలతో ఊరే గింపుగా ఉద్యానవనానికి వెళ్ళాడు. అక్కడ సరస్సు ఒడ్డున వున్న ఒక ఎత్తయిన చెట్టులో, కొన్ని ఎండుకొమ్మలు కనిపించాయి. రాజు చెట్టెక్కి, ఒక ఎండు కొమ్మను బంగారుగొడ్డలితో నరకసాగాడు. ఆ లవాటు లేని కారణంవల్ల, రాజుకు



చేతులు నొప్పి పుట్టి, గొడ్డలి పట్టుదప్పి కిందనే వున్న సరస్సులో పడిపోయింది.

ఈత తెలిసిన ఇద్దరు, ముగ్గురు సరస్సు లోకి దిగబోతున్నంతలో, దూరంగా వున్న తామర ఆకుల మధ్య నుంచి, శరీరంమీద అడ్డదిడ్డంగా వున్న నల్లటిచారలు గల ఒక ఆకారం హఠాత్తుగా పైకి లేచి, చేతిలో వున్న ఇనుపగొడ్డలిని ఒడ్డుకు విసిరివేసింది.

అక్కడ చేరినవాళ్ళు, ఆ ఆకారాన్ని చూసి భయకంపితులై, "ఎవరు నువ్వు?" అని కేకవేశారు.

వెంటనే, ఆ ఆకారం, "నా పేరు, రాపా..." అంటూ నీటిలో మునిగిపోయింది.

బంగారుగొడ్డలిని, ఇనుపగొడ్డలిగా మార్చిన దాని శక్తి చూసి, రాజుతోపాటు అందరూ ఆశ్చర్యపోయారు.

రాజు తన ప్రాసాదానికి తిరిగివచ్చి, పండితులనూ, మంత్రులనూ సమావేశ పరిచి, "ఒకటి, రెండు రోజుల్లో, ఆ రాపా ఎవరో తెలుసుకోండి. అలా జరక్కపోతే, అది విజృంభించి, మన కోశాగారంలో వున్న బంగారాన్ని, ఇనుముగా మార్చి, దేశాన్ని సర్వనాశనం చేయగలదు!" అన్నాడు.

రెండురోజులు గడిచాక, నలుగురు పండితులూ, రాజు దగ్గిరకు వచ్చి, "మహారాజా, ఈ రెండు రోజులూ ఎంతగానో శ్రమించి, మరొకసారి అనేక గ్రంథాల్లోని విషయాల్ని తరచి చూశాం. వాడు రాపా కాదు; రాపాశుడనే రాక్షసుడు! వాణ్ణి గురించిన ప్రస్తావన దేవదానవుల సాగరమథన కాలం నుంచి వున్నదే. త్రేతాయుగంలో కూడా, ఈ రాపాశుడు ఒక చోట కనిపిస్తాడు. వాడు కేవలం జిత్తులమారే కాదు, క్రూరాతిక్రూరుడు," అని చెప్పారు.

రాజు హడలిపోయి, వివిధ దేశాల నుంచి పేరుమోసిన మాంత్రికులను పిలిపించి, కోట చుట్టూ, కోశాగారం చుట్టూ కాపాలా వుంచాడు. పూజలు చేయించి

నగరవాసు లందరికీ తాయెత్తులు కట్టించాడు. రాపాశుడిని చంపినవారికి పెద్ద ఎత్తున బహుమతి ప్రకటిస్తూ, దేశం నలుమూలలా చాటింపు వేయించాడు.

ఇది జరిగిన మర్నాడు, రాజుగారి పంటవాడు, రాజు భోజనం ముగించి విశ్రాంతిగా కూర్చున్న సమయంలో ఆయన దగ్గరకు వచ్చి, "ప్రభూ, క్షమిస్తానంటే, ఈ రాపాశుడి రహస్యం నేను బయటపెట్టగలను," అన్నాడు.

"అలాగే క్షమిస్తాను. కాని, అంత భయంకరుడైన రాపాశుడి రహస్యం, నీ కెలా తెలుసు?" అన్నాడు రాజు.

"మన పాకశాలను శుభ్రపరిచే వాడొకడున్నాడు; వాడి పేరు రంగడు. వాణ్ణి యిప్పుడే పిలుచుకు వస్తాను," అంటూ పంటవాడు వెళ్లి, రంగడితో తిరిగివచ్చాడు.

రంగడు వస్తూనే రాజు పాదాలకు నమస్కరించి, "ప్రభూ, నన్ను క్షమించాలి!" అంటూ గడగడ వణకసాగాడు.

రాజుకు వాడి మాటలు అర్థంకాక, "నువ్వేం నేరం చేశావు? ఎందుకు క్షమించాలి?" అని అడిగాడు.

"ప్రభూ, నేనే రాపాశుణ్ణి!" అన్నాడు రంగడు.

"బంగారుగొడ్డలిని, ఇనుపగొడ్డలిగా మార్చిన, ఆ భయంకరుడైన రాక్షసుడు



రాపాశుడివి, నువ్వా? నీకేమైనా వెర్రైందా?" అని అడిగాడు రాజు కోపంగా.

అప్పుడు పంటవాడు కల్పించుకుని, "ప్రభూ, నేను చెప్పేది సావధానంగా అలకించండి. అంతా తమకే అవగతమై పోతుంది," అన్నాడు.

పంటవాడు చెప్పిందేమంటే: ఆ రోజు రంగడు మామూలుగా పాకశాలను శుభ్రపరిచి ఒంటికైన మసిన కడుక్కునేందుకు వెళ్ళబోతుంటే, పంటవాడు వాణ్ణి ఆపి, "ఒరే రంగడా, ఈ పచ్చికట్టెలు మండక, పంటవేళ మించిపోయేట్టుంది. ఆ ఉద్యానంలో యిన్ని ఎండుకొమ్మలు నరికి తెచ్చి పుణ్యంకట్టుకో!" అన్నాడు.

రంగడు అలాగే ఒంటికైన మసితోటే, భుజాన గొడ్డలి వేసుకుని ఉద్యానంలోకి వెళ్ళాడు. వాడికి సరస్సుమీదికి వంగి వున్న చెట్టుకు, ఒక ఎండుకొమ్మ కనిపించింది. వాడు చెట్టు ఎక్కి, ఆ కొమ్మను సరకబోతున్నంతలో, దూరంగా మంగళ వాయిద్యాలతో వస్తున్న రాజు కనిపించాడు. ఆ సమయంలో రాజుకంటబడితే శిక్షిస్తాడన్న భయంతో, గజఈతగాడు కావడం వల్ల, సరస్సులోకి దూకి, తామరఆకుల చాటున దాక్కున్నాడు.


అంతలో రాజు అక్కడికి వచ్చి, చెట్టు కొమ్మను సరుకుతూ, బంగారుగొడ్డలిని సరస్సులోకి జారవిడిచాడు. అది చూసి రాజువెంట ఉన్నవాళ్ళు, గొడ్డలికోసం సరస్సులోకి దిగబోయారు. వాళ్ళవల్ల తన గుట్టు రట్టవుతుందన్న భయంతో రంగడు, తన ఒంటికి యింకా కొంత మసె పట్టి వుండవచ్చనీ, తనను ఎవరూ గుర్తించలేరనీ అనుకుని, నీటిపైకి వచ్చి, తనచేత వున్న ఇనుపగొడ్డలిని ఒడ్డుకు విసిరాడు.

ఆ సమయంలో తన పేరడిగినవాళ్ళకు, రాజుగారి పాకకాల ఉడ్చే రంగణ్ణని చెప్పబోయి, తడబాటుకొద్దీరాపా అని నీటమునిగి ఉడుకుంటూ అవతలి ఒడ్డు చేరాడు.

అంతా విన్న రాజు, ఒకసారి పెద్దగా నవ్వి, "ఒరే, రంగా! పండితులు చెప్పిన, త్రేతా యుగం నాటి భయంకరుడైన రాపాశుడనే రాక్షసుడివి, నువ్వన్నమాట! సరే, ఆ బంగారుగొడ్డలిని, ఏ రాక్షసుడో ఎత్తుకుపోలేదు. దానికోసం సరస్సులో వెతికిద్దాం," అన్నాడు.

"ప్రభూ, దానికోసం వెతికించనవసరం లేదు. ఆ రాత్రే రంగడు సరస్సులో దిగి, దాన్ని వెతికి పట్టుకుని, నాకు తెచ్చి యిచ్చాడు," అంటూ వంటవాడు పాకకాల నుంచి దాన్ని పట్టుకువచ్చి రాజుకిచ్చాడు.

రాజు రంగడికి తన మెడలోని వజ్రాల హారం బహూకరించి, తమ స్వప్రయోజనంకోసం, తనను తప్పుదారి పట్టిస్తున్న బూటకపు పండితులు నలుగుర్ని కఠినంగా శిక్షించాడు.





చేపల పంట

కైరో నగరంలో గోహ అనే ప్రసిద్ధ హాస్య గాడు ఒకాయన ఉండేవాడు. ఆయనకు ఒకప్పుడు తోటపని మీద ఆసక్తి కలిగింది. అందుచేత తన పెరడుయావత్తూ తవ్వి, రకరకాల పూల మొక్కలు నాటి పాదులు పెట్టి, ఎరువు వేసి, శ్రద్ధగా పెంచసాగాడు.

తోటపనిలో గోహకు కలిగిన ఆసక్తి గమనించి ఆయనకు మిత్రులు సలహాలిచ్చారు, చేతనయినవారు సాయం చేశారు. కొద్ది కాలంలోనే గోహ తన పెరడులో అందమైన పూలు పూయించసాగాడు.

ఒకనాడు ఒక సంపన్నుడు, గోహను చూడవచ్చేసరికి గోహ తోటలో కలుపు తీస్తూ కనిపించాడు.

“ఇటీవల నువు గొప్ప తోటమాలివి అయ్యావని విన్నాను. కాని నీ తోటలో కొత్తరకం మొక్కలేమీ ఉన్నట్టు లేదే?” అన్నాడు సంపన్నుడు.

“దొరికిన విత్తనమల్లా వేసి చూస్తూనే ఉన్నాను. కొత్త మొక్కలు లేకపోతే అదీ నా తప్పు కాదు,” అన్నాడు గోహ.

“కొత్త విత్తనాలు కావాలంటే నేనే ఇస్తాను గాని, వాటిని మొలిపించటం నీవల్ల కాదేమోనని నా అనుమానం,” అన్నాడు సంపన్నుడు.

“అటువంటి భయమేమీ వద్దు. నేను ఎలాటి విత్తనాలనైనా మొలిపిస్తాను!” అన్నాడు గోహ.

“అయితే రేపు ఉదయం మా నౌకరు చేత విత్తనాలు పంపుతాను. వాటిని మా అల్లుడు బాగ్గాడు నుంచి ఇటీవల పంపాడు. నాకు తోటపని మీద ఆసక్తి లేక వాటిని అలాగే పొట్లం కట్టిపెట్టాను,” అన్నాడు సంపన్నుడు.

మర్నాడు ఉదయం సంపన్నుడి నౌకరు వచ్చి గోహకు ఒక పొట్లం ఇచ్చి, “దీనిని



మా యజమాని మీకిమ్మన్నారు. వీటిని ఎంతో జాగ్రత్తగా మొలకెత్తించున్నారు," అని చెప్పాడు.

గోహ పొట్లం విప్పి చూసి, "ఇవి ఏ బాపతు విత్తనాలో మీయజమాని చెప్పాడా?" అని నౌకరును అడిగాడు.

"అయనకే తెలియదుట. మొక్కలు పెరిగక అయన వచ్చి చూస్తానని చెప్పమన్నారు," అని చెప్పి నౌకరు వెళ్ళిపోయాడు.

తోటపని చేసేవారు సాధారణంగా తమకు తెలియని విత్తనాలు కనిపించినప్పుడు ఒకటి నేట్లో వేసుకుని, ముని పంట కొరికి రుచిచూస్తారు. గోహ కూడా

ఆ పనే చేసి సంపన్నుడు చేసిన మోసం గుర్తించాడు.

అవి విత్తనాలు కావు; ఎండబెట్టిన చేప గుడ్లు. తనను వేళాకోళం చెయ్యటానికే సంపన్నుడు వాటిని నాటమని పంపించాడు! దీనికి ఏదో విధంగా ప్రతిక్రియ చేయాలని గోహ నిశ్చయించుకున్నాడు.

రెండు వారాలు గడిచింది. గోహ బజారుకు వెళ్లిన సమయంలో సంపన్నుడు ఎదురుపడి, "ఏం, గోహ? గులాబీలు కులాసాయేనా?" అన్నాడు.

"మీ దయవల్ల ఈ యేడు అవే ఆకు కనపడకుండా పూశాయి!" అన్నాడు గోహ.

"అన్నట్టు, నేను పంపిన విత్తనాలు నాటావా?" అన్నాడు సంపన్నుడు.

"అప్పుడే నాటానే!" అన్నాడు గోహ. సంపన్నుడు నవ్వు ఆపు కుంటూ, "బహుశా మొలకెత్తి ఉండవు! వాటిని మొలకెత్తించటం మామూలు తోటమాలలకు సాధ్యమయే పని కాదని మా అల్లుడు అన్నాడటలే!" అన్నాడు.

"ఆ పప్పులు మన దగ్గర ఉడకవు. చెయ్యవలసినట్టు పాడుచేసి, వెయ్యవలసిన ఎరువువేసి, విత్తులునాటి జాగ్రత్తగా కాపాడితే ఏ విత్తనాలైనా మొలుస్తాయి! మీరు పంపిన విత్తనాలు ఇప్పుడిప్పుడే మొలకలెత్తుతున్నాయి. వాటికి దిష్టి,

ఎండా తగలరాదు. అందుచేత పిడతలు కప్పి ఉంచాను. రేపు ఉదయం మాయింటికి దయ చెయ్యండి, చూద్దరు గాని!" అన్నాడు గోహ.

సంపన్నుడు వెలాతెలాబోతూ, "అలాగే వస్తాను!" అని తన దారి న వెళ్ళాడు.

గోహ చేపల దుకాణానికి వెళ్ళి ఒక పావుశేరు చిన్నచేపలు కొని ఇంటికి పట్టుకెళ్ళాడు. అయిన తన చిన్నకొడుకును పిలిచి, "ఒరే, ఈ చేపలను మూతులు పైకి కనపడేట్టుగా మన పెరడులో ఒక బారున సగంసగానికి పాతిపెట్టి వాటిపైన పిడతలు మూసిపెట్టు." అన్నాడు. కొడుకు అలాగే చేశాడు.

మర్నాడు ఉదయం సంపన్నుడు వచ్చాడు. గోహ అయినను వెంటపెట్టుకుపోయి పిడతలు చూపించి, "మొక్కలు వాటికింద ఉన్నాయి," అంటూ ఒక పిడత ఎత్తి చూపాడు. నేలలో నుంచి మొలుచుకు వస్తున్నట్టుగా చేప ఒకటి కనపడింది.


గోహ పిడతలన్నీ ఎత్తి చూపినా క సంపన్నుడికి తల తిరిగిపట్టయింది. "అశ్చర్యం! అద్భుతం! నిన్న కూడా నీ మాటలు నేను నమ్మలేదు. ఇప్పుడైనా నా కళ్ళతో చూశాను గనక నమ్ముతున్నాను గాని లేకపోతే నమ్మను!" అన్నాడు.

"ఈ విత్తనాలు మొలిపించటం ఏమీ కష్టం కాదు. నాకే పది ఎకరాలుంటే పంట పండించేద్దాను!" అన్నాడు గోహ.

"ఆ పని నేనే చేస్తాను!" అంటూ సంపన్నుడు ఇంటికి వెళ్ళి తన నౌకర్లను పిలిచి, "ఒరే, మీరు ఈ యేడు మన పొలాలలో ఎండిన చేపగుడ్లు చల్లండి!" అన్నాడు. వాళ్ళు అలాగే చేశారు.

ఈ సంగతి విన్న ఊరివాళ్ళు, సంపన్నుడు కనిపించినప్పడల్లా చాటుగా నవ్వుకోసాగారు. కొద్దిరోజుల్లోనే అయినకు జరిగిందేమిటో అర్థమైంది. గోహను పరాభవం చెయ్యబోయినందుకు తనకు ప్రాయశ్చిత్తంబాగా జరిగిందని సంపన్నుడు తెలుసుకున్నాడు.





మూన్ వన్ స్టోరీ

ఒకప్పుడు మలయ తీరంలో ఒక యోధాన యోధుడు ఉండేవాడు. అతని సాహస చర్యలూ, అద్భుత పరాక్రమమూ గురించి దేశదేశాల వాళ్ళు కథలు చెప్పకునే వారు.

ఒకనా డతను సముద్ర తీరాన పచ్చార్లు చేస్తూండగా, ఒక మహాకాయుడు సముద్రంలో నడుస్తూ అతని కేసి వచ్చాడు. ఆ మహాకాయుడు ఒడ్డుకు వచ్చాక యోధానయోధుడతన్ని పలకరించి, "ఎవరు నువ్వు? సముద్రం దాటి ఇటుగా ఎందు కొస్తున్నావు?" అని అడిగాడు.

"నేను మహాకాయ ద్వీపం నుంచి వస్తున్నాను. మా రాజుగారు యోధాన యోధుడి కొక కబురు చెప్పమని పంపారు," అన్నాడా మహాకాయుడు.

"ప్రస్తుతం ఆ యోధుడు అడవికి వేటకుపోయి ఉన్నాడు. అతనితో ఏం

చెప్పాలో చెబితే, రాగానే చెబుతాను," అన్నాడు యోధుడు.

"మహారాజుగారు ప్రసవించబోతున్నది. లోగడ ఆమె ఇద్దరు మగ పిల్లలను కన్నది. పురిటి లోనే ఆ ఇద్దరు పిల్లలనూ ఎవరో దొంగలు ఎత్తుకుపోయారు. ఈసారి పుట్టబోయే బిడ్డను కాపాడటానికి యోధాన యోధుడు రావాలని మా రాజుగారి కోరిక. వెనక బిడ్డలు పుట్టినప్పుడు రాజుగారి కోట లోపలా, వెలపలా కూడా బలమైన రక్షణలు ఏర్పాటు చేశారు. అయినా దొంగలు రానేవచ్చారు, పిల్లలను ఎత్తుకు పోయారు. వాళ్ళెవరో, ఎటుగా వచ్చారో, పిల్ల లేమయారో, కొంచెం గూడా తెలియ రాలేదు," అన్నాడు మహాకాయుడు.

"సరే, యోధాన యోధుడు తిరిగి వచ్చాక ఈ సమాచారం అతనితో చెబుతాను," అన్నాడు యోధుడు.

మహాకాయుడు అతని వద్ద శలవు పుచ్చుకుని సముద్రం లోకి వెళ్ళి పోయాడు.

మర్నాడు ఉదయం యోధానయోధుడు అదే ప్రాంతంలో పచ్చార్లు చేస్తూ ఉండగా అతనికి ఎనిమిదిమంది బుడత మనుషులు పరిగెత్తే అటలాడుతూ కనిపించారు. అతను వాళ్ళను పలకరించి, "ఎవరు మీరు? మీ రేం పని చేస్తారు?" అని అడిగాడు.

"మేం బుడతలం. తలా ఒక పని చేస్తాం. నా మటుకు నన్ను చట్రాయి అంటారు. నేను చతికిలబడ్డానంటే నన్నెవరూ కదిలించలేరు," అన్నాడు బుడతల్లో ఒకడు.

"ఏదీ, కూర్చో చూస్తాం," అన్నాడు యోధానయోధుడు. చట్రాయి నేల మీద చతికిలబడ్డాడు. యోధానయోధుడు వాణ్ణి కొంచెం కూడా కదిలించలేక పోయాడు. అతను ఆశ్చర్యపడి మిగిలిన వాళ్ళ శక్తులను గురించి కూడా అడిగాడు.

ఒకడి పేరు దివ్యకర్ణి; వాడు సముద్రం అవతల మాట్లాడుకున్నా ఆలకించగలడు. మరొకడు దూరస్పర్శి; వాడు సముద్రం అవతల చీమ చిటుక్కుమంటే తెలుసుకోగలడు. నాలుగోవాడు మహాజ్ఞాని; వాడికి ప్రపంచంలో ఎక్కడ ఏదీ జరుగుతున్నది



తెలుస్తుంది. అయిదోవాడు లఘుహస్తి; వాడు కోడి పొదిగే గుడ్డును కోడికే తెలియ రాకుండా కాజేయగలడు. ఆరోవాడు ఆరోహకుడు; వాడు ఈగలు పాకలేని నున్నని గోడలు కూడా ఎగబాకగలడు. ఏడోవాడు విలుకాడు; వాడు వంద రెక్కల పురుగులు ఎగురుతుంటే, వాటిలో కావాలన్న దాన్ని బాణంతో కొట్టగలడు. ఎనిమిదోవాడు దారుబ్రహ్మ; వాడి చేతి కొక కర్ర ఇస్తే, దానితో వాడు చెయ్యి లేనిది లేదు.

"భేషే, ఒక ఓడ తయారు చెయ్యా లంటే, నీ కెంత కాలం పట్టుతుంది?" అని యోధానయోధు డడిగాడు.



“నువ్వు ఒక్కసారి గుండ్రంగా తిరిగేటంత సేపు,” అన్నాడు దారుబ్రహ్మ.

యోధానయోధుడు నిలబడినచోటనే ఒక్కసారి గుండ్రంగా తిరిగాడు. అతని వీపు సముద్రం కేసి ఉండే క్షణంలో దారుబ్రహ్మ ఒక కర్రపుల్లను సముద్రపు నీటి మీదికి విసిరాడు. యోధానయోధుడు మళ్ళీ సముద్రం కేసి తిరిగే సరికి ఒక పెద్ద ఓడ నిద్దంగా ఉన్నది.

“నేను సముద్రం మీద, మహాకాయుల దీవికి వెళ్ళబోతున్నాను. మీరంతా నా వెంట వచ్చి నాకు సహాయం చేస్తారా?” అని యోధానయోధుడు బుడతళ్ళను అడిగాడు.

“సహాయం చేస్తాం. తూర్పు దేశాలలో మాకు తెలిసి విషయం లేదు,” అన్నారు వాళ్ళు. యోధానయోధుడు ఎనిమిది మంది బుడతళ్ళనూ ఓడలో ఎక్కించుకుని ప్రయాణమై, త్వరలోనే మహాకాయులుండే దీవిని చేరాడు. మహాకాయుల రాజు, యోధానయోధుడు వచ్చినందుకు పరమానందం చెంది, అతనికి అతని అనుచరులకూ ఘనమైన స్వాగతం ఇచ్చాడు. ఆయన యోధానయోధుడితో, “మీరు సమయానికి వచ్చారు. ఇవాళే రాణి ప్రసవించింది. అమె ప్రసవించిన మొదటి పిల్ల లిద్దరూ పుట్టినరోజు రాత్రే మాయమయ్యారు. ఈ పిల్లవాడికి కూడా ఈ రాత్రే ప్రమాదం ఉన్నది,” అన్నాడు.

“మీ రేమీ భయపడకండి, నేనూ, నా అనుచరులూ ఈ రాత్రి మీ బిడ్డను కాపాడతాం. కాపాడలేని పక్షంలో మీరు నా తల తీసేయించవచ్చు,” అన్నాడు యోధానయోధుడు.

రాజభవనంలో మంచి ఇనపపెట్టెలాటి గది చూసి, అందులో చంటిబిడ్డనూ, ఇద్దరు దాదులనూ ఉంచి, యోధానయోధుడూ, అతని అనుచరులూ కాపున్నారు.

మహాజ్ఞాని యోధానయోధుడితో, “బిడ్డను కాపాడలేకపోతే నీ తల ఇస్తా

ననటం పొరపాటయింది. ఈ విద్వంసు ఈ రాత్రి మనం కాపాడలేం, దొంగతనం జరిగి తీరుతుంది," అన్నాడు.

"అలాగా! ఆ విద్వంసు ఎవరు ఎత్తుకు పోతారో చెప్పు," అన్నాడు యోధుడు.

"దొంగ ఈ రాజు చెల్లెలే. ముందు పుట్టిన పిల్లలను కూడా ఆమె ఎత్తుకు పోయింది. ఈ అన్నా చెల్లెళ్ళ మధ్య బద్ధ శత్రుత్వం. చెల్లెలు మంత్రాలు నేర్చినది. అదృశ్య రూపంలో కోట ప్రవేశించి, పొగగూడు నుంచి రహస్యంగా గదిలోకి చెయ్యి చాచి విద్వంసు కాజేసింది," అన్నాడు మహాజ్ఞాని.

అమాటవింటూనే చట్రాయి పొగగూడు కింది భాగంలో చతికిలబడి, "ఆ పొగ గూడు కుండా చెయ్యి పెట్టిందో, ఆ చేతిని మరి తీసుకోలేదు," అన్నాడు.

అందరూ ఎవరి స్థానాల్లో వారు కూర్చున్నారు. అర్ధరాత్రి దాటాక దివ్యకర్ణి, "మహాకాయమహారాజు చెల్లెలు తన కోట నుంచి బయలుదేరుతున్నది. మొదట దొంగిలించిన పిల్ల బిడ్డనిని జాగ్రత్తగా చూసుకోమని తన నౌకర్లతో అంటున్నది," అన్నాడు.

"ఆమె తన ఇంటికప్పు కుండా పైకి వస్తున్నట్టున్నది. ఆమె ఇంటికి ద్వారాలూ, గోపాలూ లేవు. ఆమె కోట



గోడలు గాజు లాగా సున్నగా ఉన్నాయి," అన్నాడు దూరస్పర్శి.

కొంచెం సేవయాక దివ్యకర్ణి, "వచ్చే నింది! కాపలావాళ్ళకు కనపడకుండా కోటలోకి జొరబడింది," అన్నాడు.

మరి కొద్ది క్షణాలలో పొగగూడు కుండా ఒక నల్లని చెయ్యి కిందికి దిగి రాసాగింది. అది కంటపడగానే చట్రాయి చప్పున ఆ చేతిని వట్టేసుకున్నాడు. చెయ్యి తీవ్రంగా పెనుగులాడింది. కాని ప్రయోజనం లేకపోయింది. చివరకు చెయ్యి తూడి వచ్చేసింది. చట్రాయి ఆ చేతిని గదిలోకి లాగేశాడు. యోధుడూ, మిగిలిన ఋషులూ, దాదులూ అత్రంగా

అ చేతి చుట్టూ మూగి అశ్రుర్యంగా చూడ సాగారు.

వాళ్ళందరూ ఆ సందడిలో ఉన్న సమయంలో రాక్షసి తన రెండో చేతిని గదిలోకి పెట్టి, ఉయ్యాల తొట్టెలో ఉన్న పిల్లవాణ్ణి కాజేసి తీసుకుపోయింది.

దాడులు తొట్టెకేసి తిరుగుతూనే, "అయ్యో, బిడ్డ!" అన్నారు.

"మనం ఓడలో ఎక్కి పారిపోవటం మేలు. తెల్లవారగానే ఈ రాజు మన తలలు తీసేస్తాడు," అన్నారు బుడతళ్ళు.

"ఎందుకు పారిపోవటం? ఆ రాక్షసి వెన్నంటిపోయి, రాజుగారి ముగ్గురు బిడ్డలనూ తీసుకొద్దాం," అన్నాడు యోధానయోధుడు.


అందరూ కోట బయటికి వచ్చి, తమ ఓడలో రాక్షసి ఉండే తిరానికి చేరారు. అరోహకుడు లఘుహస్తాని తన భుజాల మీద ఎక్కించుకుని గబగబా కోట గోడ ఎక్కేసి, లఘుహస్తాని కోటలో దించాడు. లఘుహస్తాని లోపలి నుంచి మహాకాయ

మహారాజు కొడుకులను ముగ్గురిని అరోహకుడికి వరసగా అందించాడు. అందరూ ఓడలో మహాకాయల దీవికి తిరిగివచ్చారు.

వారింకా చేరకముందే రాక్షసి, పిల్లలు మాయం కావటం తెలుసుకుని ఓడను వెంబడించి రాసాగింది. అమె ఎంత దూరం లోకి వచ్చినదీ దూరస్పర్శి ఎప్పటికప్పుడు చెబుతూనే ఉన్నాడు. చూపు మేరలోకి రాగానే విలుకాడు, బాణం వదిలి, అమె నుదుట ఉన్న ఒక్క కంటిని కొట్టేశాడు. ఆ దెబ్బతో ఆ రాక్షసి చచ్చి సముద్రంలో పడిపోయింది.


తెల్లవారగానే మహాకాయ మహారాజు పురిటిగదికి పరిగెత్తుకుంటూ వచ్చి, తన ముగ్గురు పిల్లలనూ చూసి అశ్రుర్యంతో మూర్ఛపోయినంత పని చేశాడు. ఆయన వారం రోజులపాటు తన అతిథులకు బ్రహ్మాండమైన విందులు చేసి, వారి ఓడ అంకా బహుమానాలతో నింపేసి, యోధాన యోధుణ్ణి, బుడతళ్ళనూ సాగనంపాడు.





దర్జీపిట్ట

గూడు నిర్మించడానికి రెండు విధినిగిరి అకులను ఒకటిగా కలిపి దర్జీలాగా తుట్టడంవల్ల ఈ పిట్టకు దర్జీపిట్ట అంటారు. అది రెండు అకుల అంచులలోనూ దగ్గర దగ్గర చిల్లులు చేసి, వన్నిటి చాలాంతో ఒకటిగా కలిపి కుడతాయి. అకుల మధ్య దాగాన్ని చిన్న చిన్న మెత్తటి మొక్కలతోనూ, గడ్డిపోచలతోనూ నింపి అందమైన గూడు కట్టుకుంటాయి.



ఎత్తయిన జిలపాతం!

వెనిజలాలోని 3,212 అడుగుల ఎత్తయిన ఏంజర్ జిలపాతమే ప్రపంచంలోకెల్లా చాలా ఎత్తయినది. 1895 వ సంవత్సరంలో ఆ జిలపాతం కనుగొనబడినది.



డాల్ఫిన్ 'నూటలు'

మవిషికన్నా వదింకలు వేగంగానూ, గట్టిగానూ డాల్ఫిన్ చేపలు 'నూట్లాడ' గలవు!

మీ పాపాయికి అందించండి సెరిలాక్ లాభం



తొలిసారిగా ఘన పదార్థాలను జస్తూ

4 నెలల నుండి మీ పాపాయికి, పాంక్ట్‌లు మన పదార్థాల
కావాలి సెరిలాక్ రావాల్సి అందరినీ చూడండి.
పోషకాహార లాభం : సెరిలాక్ ప్రతి మెకాదులోనూ మీ
పాపాయికి కావలసిన పోషక పదార్థాలు, ప్రోటీన్లు,
కార్బోహైడ్రేట్లు, కొవ్వు పదార్థాలు, విటమిన్లు, జింకా వంటివి
ఉన్నాయి. అన్నీ మీ పాపాల్లో ఉన్నాయి.
దుదే లాభం : పాపాయిలకు సెరిలాక్ దుదే ఇస్తే,
వయస్యం ఆదా లాభం : సెరిలాక్ ముందుగా పుట్టింది.
రానీలో పాపా, పుడవూ ఉన్నాయి. దానికి పెచ్చుదీ కీటిలో
అంటే చాలా.
ఎండిత లాభం : ఎండితుండినకు మూడు నెలల సెరిలాక్
ఉంటే.
మీ పాపాయికి మెకాదులో పోషకాహారాన్ని
అందించేయడం, మెకాదుమెకాదులో చివ్వులకు
పాకోవేయడం, అన్నీ మీ పాపాయికి జాగ్రత్తగా
పాలించండి.



6 మాసాల నుండి



4 మాసాల నుండి



6 మాసాల నుండి

ఉచితం
సెరిలాక్ బేబీ ఫేర్ బుక్
ప్రాయండ్ సెరిలాక్
పార్క్ రోడ్, 30-3
న్యూ ఢిల్లీ 110008



సెరిలాక్ రక్షణ: పోషకాహారంతో పరిపూర్ణం ఎంతో రుచికరం

పోటో వ్యాఖ్యల పోటీ : : బహుమానం రు. 50 లు

ఈ పోటోల వ్యాఖ్యలు 1989 జూలై నెల సంచికలో ప్రకటింపబడును.



S. G. Seshagiri



A. L. Syed

★ పై పోటోలకు సరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ మే నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న నెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, పుద్రాను-26

మార్చి నెల పోటీ ఫలితాలు

మొదటి పోటో: అద్దంలో చూసేది అందం! రెండవ పోటో: గజాలతో పొందేది ఆనందం !!

సంపాదనాధికారి: వి. కామంధేయం, తిరువత్తియూర్, పుద్రాను-19.

బహుమతి మొత్తం రు. 50/- నెలాఖరులోగా పంపబడుతుంది.

చందమామ

ఇండియాలో సంవత్సర చందా: రూ. 36-00

చందా పంపవలసిన చిరునామా:

చాల్సన్ ఏజన్సీస్, చందమామ బిల్డింగ్స్, పడవశని, పుద్రాను-600 026.

ఇతర దేశాల చందా వివరాలకు రాయండి:

చందమామ పబ్లికేషన్స్, చందమామ బిల్డింగ్స్, పడవశని, పుద్రాను-600 026

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.



“మేము ప్రతిరోజూ ఎక్కువ పాలు కొంటాం..”



ప్యారిస్
మిల్క్ బిస్కట్లు

ప్యారిస్ మిల్క్ బిస్కట్లలో
ఎంతో పుష్టికరమైన పాలు...
పిల్లలకు ఎంతో ప్రీతి.

చెన్నై ఆర్థికానికి ఓరుదొంగలైన అనుభవం



Artig/104

EVERY CHILD'S BEST FRIEND

JUNIOR

QUEST

Where finding out is fun

*Your May
issue is a....*

**HOLIDAY
SPECIAL!**

FIGURE OUT TOM SAWYER'S TOOTH TRICK
BUILD YOUR OWN TOWN WITH PAPER
SOLVE THE MYSTERY OF THE RED HOT RUBY
CRUNCH UP A CUCUMBER CROCODILE



A Chandamama
Vijaya Combines
publication

Price Rs 5/-

BUY TODAY!

LUSCIOUS MANGOES MADE INTO FRUIT BARS



Packed to
preserve their
freshness



nutrine

Naturo

MANGO FRUIT BAR

Now, it's Mango Season
Twelve Months a Year
So Convenient... So Delicious!

